



# ప్రజానావ

పేజీలు : 8 | వెల రూ.5.00

ప్రతి అక్షరం జనం కోసం..



**ప్రజానావ** పాఠక సుసంకల్ప యువకు నిజస్థి

తెలుగు రాష్ట్రాల్లో శరవేగంగా అభివృద్ధి చెందుతున్న ప్రజానావ దినపత్రికలో అతి తక్కువ ధరకే ప్రకటనలివ్వండి! వివరాలకు ఈ క్రింది ఫోన్ నెంబర్లను సంప్రదించగలరు.

**C : 99484 33277 / 7288825681**

Published from: Hyderabad, Karimnagar, Circulated to : Warangal, Khammam, Nalgonda, Mahabubnagar, Nizamabad హైదరాబాద్ | సంపుటి : 01 | సంఖ్య : 140 | గురువారం | 7 మే, 2026



**ముఖ్యమంత్రి విద్యాశాఖ మంత్రి కావడం మన ఖర్చు**

ప్రైవేట్ విద్యాసంస్థల దోపిడీని అరికట్టడంలో రేవంత్ ప్రభుత్వం విఫలం

ఉచిత విద్య, వైద్యం మా పాల్గొని విధానం తెలంగాణ రక్షణ సేన (టీఆర్ఎస్) చీఫ్ కల్వకుంట్ల కవిత

**5**

## వేటుకు వేళాయే

**బీజేపీ ప్రక్షాళనకు హైకమాండ్ సన్నాహాలు**

**బెంగాల్ వ్యూహాన్ని ఇక్కడా అమలు చేసే యోచన**

**పార్టీకి అందుబాటులో ఉండాలని ఆదేశాలు**


**గ్రూపులు కట్టే లీడర్లకు సీరియస్ వార్నింగ్**

**పీఎం మోదీ సభ తర్వాత ఫుల్ ఫోకస్**



తెలంగాణలో అధికారమే అక్షయంగా బీజేపీ అగ్రనాయకత్వం తన వ్యూహాలకు పదును పెడుతోంది. రాష్ట్రంలో పార్టీని సమూలంగా ప్రక్షాళన చేసేందుకు ఢిల్లీ పెద్దలు సిద్ధమైనట్లు తెలుస్తోంది. గతంలో పశ్చిమ బెంగాల్లో అమలు చేసిన కఠినమైన వ్యూహాలనే ఇక్కడా ప్రయోగించి, కేడర్లను క్రమబద్ధీకరించాలని హైకమాండ్ నిర్ణయించింది. ప్రధానంగా పార్టీలో కొనసాగుతున్న అంతర్గత విభేదాలు, వర్గపోరాటం ఉక్కుపాదం మోపాలని, కేవలం సోషల్ మీడియాలో పరిమితమైన 'చో' నేతలను పక్కన పెట్టాలని భావిస్తోంది.

**2**



## హైదరాబాద్ మెట్రో ఫేజ్-2కు ఆమోదం



**కేంద్ర ప్రభుత్వం భాగస్వామ్యంతో ప్రాజెక్ట్**

ఫేజ్-3కింద ఎయిర్పోర్ట్-వ్యూచర్ సిటీ కారిడార్

కేంద్రమంత్రి ఖట్టర్కు సీఎం రేవంత్ రెడ్డి వినతి

**సీఎం పర్యటనలతో ట్రాఫిక్ చిక్కులు**

- జనాలను ఇబ్బంది పెట్టొద్దన్న సీఎం
- డీజీపీ సీపీ ఆనంద్కు ఆదేశాలు జారీ

**2**

హైదరాబాద్ మహానగరంలో ట్రాఫిక్ కష్టాలకు చెక్ పెడుతూ, ప్రజా రవాణాను మరింత బలోపేతం చేసి దిశగా తెలంగాణ ప్రభుత్వం అడుగులు వేగవంతం చేసింది. ముఖ్యమంత్రి రేవంత్ రెడ్డి సోమవారం ఢిల్లీలో కేంద్ర పట్టణాభివృద్ధి శాఖ మంత్రి మనోహర్ లాల్ ఖట్టర్తో సమావేశమయ్యారు. సుమారు అరగంట పాటు సాగిన ఈ భేటీలో హైదరాబాద్ మెట్రో రైల్ రెండో దశ విస్తరణకు సంబంధించిన అనుమతులు, నిధులపై సుదీర్ఘంగా చర్చించారు.

న్యూఢిల్లీ: రేవంత్ రెడ్డి దిల్లీ పర్యటనలో భాగంగా కేంద్ర పట్టణాభివృద్ధి శాఖ మంత్రి మనోహర్ లాల్ ఖట్టర్తో సమావేశమయ్యారు. దాదాపు అరగంట పాటు భేటీ అయిన ఇరువురు నేతలు రాష్ట్రానికి సంబంధించిన వివిధ అంశాలపై చర్చించారు. మెట్రో రెండో దశకు అవసరమైన అనుమతులు మంజూరు చేయాలని సీఎం విజ్ఞప్తి చేశారు. హైదరాబాద్ మెట్రో ను ప్రభుత్వం ఆధీనంలోకి తీసుకున్నట్లు కేంద్రమంత్రి రృప్తికి తీసుకొన్నారు. మెట్రో రెండో దశ డీజీఆర్ఎస్ వెంటనే ఆమోదించాలని, శంషాబాద్ ఎయిర్పోర్టు-వ్యూచర్ సిటీ కారిడార్ను మిగతా 2 లో

## ఐపీఎస్ ఆపరేషన్

**ప్రజా రక్షణ కోసమా? పబ్లిసిటీ స్టంట్ కోసమా?**

పోలీసింగ్ వైఫల్యాన్ని వదిలేసి.. కెమెరాల ముందు 'సింగం' ఫోజులా? మల్కాజ్గిరి సీపీ సుమతి 'మస్టీ' డ్రామాపై నెటిజన్ల ఫైర్



శాంతిభద్రతల పరిరక్షణ అంటే క్షేత్రస్థాయిలో నిఘాను బలోపేతం చేయడ మా.. లోక సినిమాల్లో మాదిరిగా మస్టీలో వెళ్లి సోషల్ మీడియాలో రిల్స్ చేసుకోవడమా? ఇప్పుడు ఇదే ప్రశ్న హైదరాబాద్ పోలీస్ స్ట్రీట్లో హాట్ టాపిక్ గా మారింది. మల్కాజ్గిరి గూతన సీపీగా బాధ్యతలు చేపట్టిన సుమతి గారు, దిలేనుఖానగర్ బస్టాండ్ వద్ద అర్ధరాత్రి వేళ నిర్దుష్టంగా 'ఆపరేషన్ మస్టీ' పై ప్రశంసల కంటే విమర్శలే ఎక్కువగా వినిపిస్తున్నాయి. ఇదంతా కేవలం సోషల్ మీడియాలో 'హాట్' కోసమేనని నెటిజన్లు పెదవి విరుస్తున్నారు.

**2**



## వైద్యారోగ్య శాఖలో 18వేల ఉద్యోగాల భర్తీ

**నారాయణఖేడ్ ప్రజా పాలన-ప్రగతి ప్రణాళిక కార్యక్రమంలో మంత్రి దామోదర్ రాజనల్నింపా**

ప్రజా ప్రభుత్వం ఏర్పడిన తర్వాత 18 వేల ఉద్యోగాల భర్తీని చేపట్టామని మంత్రి దామోదర్ రాజనల్నింపా అన్నారు. త్వరలో మల్టీపర్స్ ఏఎన్ఎం, నల్సింగ్ ఆఫీసర్ల ఉద్యోగ ఫలితాలను వెల్లడిస్తామన్నారు. ముఖ్యమంత్రి రేవంత్ రెడ్డి నేతృత్వంలో విద్యా, వైద్య, మహిళా సాధికారత, అభివృద్ధి సంక్షేమ కార్యక్రమాలకు ఎంతో ప్రాధాన్యత ఇస్తున్నామన్నారు.

**2**



## కాంగ్రెస్ది 'దగా' రైతు మేళా..

డిక్లరేషన్ ఒక బోగస్ పత్రం ఎకరారు రూ. 15 వేల భరిసా ఏమైంది? రాహుల్, రేవంత్ రైతులను వంచించారు.. రుణమాఫీ నిరాపిస్తే రాజీనామాకు సిద్ధం బీఆర్ఎస్ వర్కింగ్ ప్రెసిడెంట్ కేటీఆర్ సవాల్ హనుమకొండలో సర్కారుపై నిప్పులు


**వివరాలు 3వ పేజీలో**

**భద్రతా సలహాదారుగా శివధర్ రెడ్డి బాధ్యతల స్వీకారం**

**గవర్నర్తో మర్యాదపూర్వక భేటీ**

**.. వివరాలు 2లో**





# విపీఎస్ ఆపరేషన్..

## ప్రజా రక్షణ కోసమా? పబ్లిసిటీ స్టంట్ కోసమా?

### మల్యాళిగిల సీపీ సుమతి 'మస్టీ' డ్రామాపై నెటిజన్ల పైర్

### పోలీసింగ్ వైఫల్యాన్ని వదిలేసి.. కెమెరాల ముందు 'సింగం' ఫోజులా?

ప్రజానావ, హైదరాబాద్: శాంతిభద్రతల పరీక్షణ అంటే క్షేత్రస్థాయిలో నిఘాను బలోపేతం చేయడమా.. లేక సినిమాల్లో మాదిరిగా మస్టీ వెళ్లి సోషల్ మీడియాలో రిలేట్ చేసుకోవడమా? ఇప్పుడు ఇదే ప్రశ్న హైదరాబాద్ పోలీస్ సర్కిల్లో హాట్ టాపిక్ గా మారింది. మల్యాళిగిల సుమతి సీపీగా బాధ్యతలు చేపట్టిన సుమతి గారు, దిలీపి నగర్ బస్టాండ్ వద్ద అర్ధరాత్రి వేళ నిర్వహించిన 'అవరేషన్ మస్టీ' ప్రశంసల కంటే విమర్శలే ఎక్కువగా వినిపిస్తున్నాయి. ఇదంతా కేవలం సోషల్ మీడియాలో 'హైప్' కోసమేనని నెటిజన్లు పెదవి విరుస్తున్నారు.

### వివాదాస్పదంగా 3 గంటల 'మస్టీ' వేచిచూపు

నగర కమిషనర్ స్థాయి అధికారి అర్ధరాత్రి వేళ ఒంటరిగా బస్టాండ్ వద్ద మూడు గంటల పాటు నిల్చున్నారుంటే, అక్కడ పెట్రోలింగ్ వ్యవస్థ ఎంతలా నిర్వహిస్తుంటే స్పష్టమవుతోంది. ఆ మూడు గంటల పాటు అటుగా ఒక్క పోలీస్ వాచానం కూడా రాకపోవడం శాఖాంతర్గత వైఫల్యానికి నిదర్శనం. ఆ వైఫల్యాన్ని సరిదిద్దాల్సింది పోయి, తానే బాధితురాలిగా మారి ఆకాశాలను రెచ్చగొట్టేలా వ్యవహరించడం వెనుక 'సెల్ఫ్ పబ్లిసిటీ' దాగి ఉందనే ఆరోపణలు వస్తున్నాయి. కేవలం కొందరు పోలీసులను పట్టుకోవడానికి ఒక ఐపీఎస్ అధికారి తన విలువైన సమయాన్ని ఇలా వెచ్చించడం ఎంతవరకు సమంజసమని పోలీస్ వర్గాల్లో చర్చ నడుస్తోంది.

### రిలేట్ కోసం ఆరాటమా?

ఈ ఆపరేషన్ జరిగిన తీరు చూస్తుంటే, అంతా ఒక పక్కా ఫ్లాన్ ప్రకారం షూటింగ్ జరిగినట్లుగా ఉందని విమర్శకులు అంటున్నారు. ఎన్నో వచ్చి సెల్యూట్ చేయడం, వెంటనే కెమెరా కళ్ళు ఆ దృశ్యాలను బంధించడం.. ఇవన్నీ చూస్తుంటే సోషల్ మీడియాలో వైరల్ అవుడమే లక్ష్యంగా ఈ డ్రామా నడిచినట్లు తెలుస్తోంది. "మేడం.. నిజంగా మీకు మహిళా భద్రతలపై చిత్తశుద్ధి ఉంటే, నగరంలో షిల్డ్ ముందుకు వెళ్లండి" ను బలోపేతం చేయండి, సీపీ కెమెరాల నిఘా పెంచండి.. అంతేకాని ఇలా మస్టీలో వెళ్లి బేరాలాడటం ఏంటి?" అని నెటిజన్లు సూటిగా ప్రశ్నిస్తున్నారు.

### బడా బాబుల జోలికి వెళ్తారా?

రోడ్లపై తిరిగే సామాన్య ఆకాశాలను పట్టడం సులభమే కానీ, రాజకీయ అండదండలతో చెలరేగిపోయే బడా బాబులు, అవినీతి తిమింగలాలపై ఇలాంటి మస్టీ ఆపరేషన్లు ఎందుకు చేయడం లేదని ప్రజలు నిలదీస్తున్నారు. కేవలం సామాన్యులను పట్టుకుని 'లేడీ సింగం' అనిపించుకోవడం కంటే, వ్యవస్థలో ఉన్న లోపాలను సరిదిద్దడంపై దృష్టి పెట్టాలని విజ్ఞప్తి చేస్తున్నారు. మొత్తానికి సుమతి గారి 'సాహసం' ఇప్పుడు సోషల్ మీడియాలో పెద్ద వివాదానికి తెరలేపింది.

# భద్రతా సలహాదారుగా శివధర్ రెడ్డి బాధ్యతల స్వీకారం

## గవర్నర్ తో మర్యాదపూర్వక భేటీ

ప్రజానావ, హైదరాబాద్: తెలంగాణ రాష్ట్ర ప్రభుత్వ భద్రతా సలహాదారుగా రిటైర్డ్ ఐపీఎస్ అధికారి, మాజీ డిజిపి బి. శివధర్ రెడ్డి బుధవారం బాధ్యతలు స్వీకరించారు. బంజారాహిల్స్ లోని ఇంటిగ్రేటెడ్ కమాండ్ అండ్ కంట్రోల్ సెంటర్ లోని 8 వ ఫ్లోర్ లో ఈ బాధ్యతలను చేపట్టారు. శివధర్ రెడ్డి ని నియమిస్తూ ప్రభుత్వం ఇటీవల ఉత్తర్వులు జారీ చేసిన విషయం తెలిసింది. రాష్ట్రంలో శాంతిభద్రతల పరీక్షణ, అంతర్గత భద్రత, నేర నియంత్రణ, మాదకద్రవ్యాల (నార్కోటిక్స్) నిర్మూలన మరియు రహదారి భద్రత వంటి కీలక అంశాల్లో ఆయన తన అనుభవాలతో సాఫీగా కొనసాగేందుకు సహకరించనున్నారు. ఐపీఎస్ అధికారిగా 32 సంవత్సరాల సుదీర్ఘ అనుభవం ముఖ్యంగా, అంతర్గత భద్రత, మావోయిస్టులను జనజీవన ప్రవృత్తిలో చేర్చే కార్యకలాపాలలో క్షేత్రస్థాయిలో విశేష సేవలందించారు. గతంలో ఇంటిలిజెన్స్ విభాగంలో పాటు పలు కీలక శాఖల్లో సమర్థవంతంగా పనిచేసిన అనుభవం ఉంది. బాధ్యతలు స్వీకరించిన అనంతరం శివధర్ రెడ్డి రాజ్ భవన్ లో రాష్ట్ర గవర్నర్ శివప్రతాప్ శుక్లాను మర్యాదపూర్వకంగా కలిశారు. ఈ సందర్భంగా ఆయనకు గవర్నర్ సభాకాంక్షలు తెలిపారు. పదవి బాధ్యతలు స్వీకరించిన అనంతరం బి.శివధర్ రెడ్డిని ఆయన కార్యాలయంలో పలువురు ఐపీఎస్ అధికారులు కలిసి అభినందనలు తెలిపారు. హైదరాబాద్ సిపి వి.సి. నజ్జూర్, ఇంటిలిజెన్స్ అడిషన్ ల్ డిజిపి శ్రీ విజయ్ కుమార్, మల్యాళిగిల సిపి శ్రీమతి బి. సుమతి, ఐ జి పి (పీ అండ్ ఎల్) గజరావు భూపాల్ తో పాటు ఇతర ఉన్నతాధికారులు ఉన్నారు. ఈ కార్యక్రమంలో హోం శాఖ, పోలీసు విభాగానికి చెందిన పలువురు అధికారులు పాల్గొన్నారు.



# హైదరాబాద్ మెట్రో ఫేజ్-2కు ఆమోదం

### మొదటి పేజీ తరువాయి

ఫేజ్-3 కింద చేపట్టాలని కోరారు. ఏడు కారిడార్లతో కూడిన మెట్రో ఫేజ్-2 సమగ్ర ప్రణాళికను రూపొందించి డి.పి.ఆర్ ను ఇప్పటికే సమర్పించామని కేంద్ర మంత్రికి సీఎం తెలియజేశారు. ఈ సందర్భంగా ముఖ్యమంత్రి హైదరాబాద్ మెట్రో ఫేజ్-2, మెట్రో ఫేజ్-3పై కేంద్ర మంత్రితో చర్చించారు. వేగంగా అభివృద్ధి చెందుతున్న హైదరాబాద్ నగరంలో ప్రయాణికుల సౌకర్యార్థం మెట్రోను మరింతగా విస్తరించాల్సిన అవసరం ఉందని కేంద్ర మంత్రికి సీఎం తెలియజేశారు. హైదరాబాద్ మెట్రో రైలు విస్తరణ సజావుగా సాగాలనే ఉద్దేశ్యంతోనే మెట్రోను రాష్ట్ర ప్రభుత్వం స్వాధీనం చేసుకుందని కేంద్ర మంత్రి మనోహర్ లాల్ ఖట్టర్ కు సీఎం వివరించారు. ప్రస్తుతం ఫేజ్-1 ప్రభుత్వం పరిధిలో ఉండడంతో విస్తరణ సులువవుతుందన్నారు. హైదరాబాద్ లో మెట్రో రైలు నెట్ వర్క్ ను విస్తరించేందుకు రాష్ట్ర ప్రభుత్వం ఫేజ్-2లో ఏడు కారిడార్లతో మొత్తం 122.9 కి.మీ మేర విస్తరణకు, రూ. 38,595 కోట్ల అంచనా వ్యయంతో రూపొందించిన సమగ్ర డి.పి.ఆర్ ను ఇప్పటికే సమర్పించామని సీఎం తెలిపారు. హైదరాబాద్ మెట్రో రైలు ఫేజ్-2 ప్రాజెక్ట్ ను భారత ప్రభుత్వం ? తెలంగాణ రాష్ట్ర ప్రభుత్వాల



జాయింట్ వెంచర్ గా చేపట్టేందుకు త్వరగా ఆమోదం తెలపాలని కేంద్ర మంత్రి మనోహర్ లాల్ ఖట్టర్ కు ముఖ్యమంత్రి రేవంత్ రెడ్డి విజ్ఞప్తి చేశారు. హైదరాబాద్ నగర భవిష్యత్ అవసరాల దృష్ట్యా ఆర్టిబి ఎయిర్పోర్ట్ , భారత్ ప్యూచర్ సిటీ కారిడార్లను మెట్రో ఫేజ్-3గా చేపట్టాలని కేంద్ర మంత్రి మనోహర్ లాల్ ఖట్టర్ కు ముఖ్యమంత్రి రేవంత్ రెడ్డి విజ్ఞప్తి చేశారు. మెట్రో ఫేజ్-2 ఎంపి కి సంబంధించిన డి.పి.ఆర్ ను ఇప్పటికే సమర్పించామని కేంద్ర మంత్రికి సీఎం

తెలిపారు. సమావేశంలో కేంద్ర గృహనిర్మాణ, పట్టణ వ్యవహారాల శాఖ కార్యదర్శి కె.శ్రీనివాస్, ముఖ్యమంత్రి ప్రత్యేక కార్యదర్శి బి.అజిత్ రెడ్డి, హెచ్ఎంఆర్ఎల్ ఎండి సర్పాజ్ అహ్మద్, రాష్ట్ర ప్రభుత్వ సలహాదారు (పట్టణ రవాణా) ఎన్.వి.ఎస్.రెడ్డి, ఢిల్లీ తెలంగాణ భవన్ ప్రత్యేకాధికారి సంజయ్ కుమార్, కేంద్ర ప్రభుత్వ పథకాల సమన్వయ కార్యదర్శి అద్వైత్ కుమార్ సింగ్ తదితరులు పాల్గొన్నారు.

# వైద్యారోగ్య శాఖలో 18 వేల ఉద్యోగాల భర్తీ

### నారాయణఖేడ్ ప్రజా పాలన-ప్రగతి ప్రణాళిక కార్యక్రమంలో మంత్రి దామోదర్ రాజనర్సింహ

ప్రజానావ, సంగారెడ్డి: ప్రజా ప్రభుత్వం ఏర్పడిన తర్వాత రాష్ట్ర వైద్య, ఆరోగ్య, కుటుంబ సంక్షేమ శాఖలో సుమారు 18 వేల ఉద్యోగాల భర్తీని చేపట్టామని మంత్రి దామోదర్ రాజనర్సింహ అన్నారు. త్వరలో మల్టీపర్పస్ ఏఎన్ఎం, సర్పింగ్ అఫీసర్ల ఉద్యోగ భరితాలను వెల్లడిస్తామన్నారు. తెలంగాణ రాష్ట్ర ప్రభుత్వ ముఖ్యమంత్రి రేవంత్ రెడ్డి నేతృత్వంలో విద్యా, వైద్య, మహిళా సాధికారత, అభివృద్ధి సంక్షేమ కార్యక్రమాలకు ఎంతో ప్రాధాన్యత ఇస్తున్నామన్నారు. తెలంగాణ రాష్ట్ర ప్రభుత్వం ఎంతో ప్రతిష్టాత్మకంగా నిర్వహిస్తున్న ప్రజా పాలన - ప్రగతి ప్రణాళిక కార్యక్రమంలో భాగంగా 99 రోజుల కార్యక్రమ కార్యక్రమాన్ని సంగారెడ్డి జిల్లా మహిళా, శిశు, దివ్యాంగుల, వయోవృద్ధుల సంక్షేమ శాఖ ఆధ్వర్యంలో నారాయణఖేడ్ మున్సిపాలిటీ పరిధిలోని బాలనందనంలో స్థానిక శాసనసభ్యులు డా. సజీవ్ రెడ్డి అధ్యక్షతన ఘనంగా నిర్వహించారు. ఈ సందర్భంగా మంత్రి దామోదర్ రాజనర్సింహ మాట్లాడుతూ... రాష్ట్ర ప్రభుత్వం మహిళా, శిశు, వికలాంగులు, వయోవృద్ధుల సంక్షేమానికి కృషి చేస్తున్నామన్నారు. అందులో భాగంగా బాల నదనాలను, అంగన్వాడీలను కాపాడుకునే గురుతర బాధ్యత రాష్ట్ర ప్రభుత్వానిదన్నారు. రాష్ట్రంలో అంగన్వాడీల



బలోపేతానికి రాష్ట్ర ప్రభుత్వం సిఎన్ఆర్ నిధులతో అభివృద్ధి చేస్తామన్నారు. రాష్ట్ర ప్రభుత్వం అంగన్వాడీల ద్వారా గర్భిణీ, బాలింతలకు, 3 నుండి 6 ఏండ్ల పిల్లలకు ఒక పూట సంపూర్ణ భోజనం, ఏడు నెలల నుండి మూడు సంవత్సరాల పిల్లలకు టేక్ హోమ్ రేషన్ అందించడం, మూడు సంవత్సరాల నుండి ఆరు సంవత్సరాల పిల్లలకి పూర్ణ ప్రాథమిక విద్య అందించడంతోపాటు పోషకాహారం, ఆరోగ్యం, డ్రీ - సూలు, రోగ నిరోధకత, రిఫుల్ సేవలు, ఆరోగ్య పరీక్షలను

ఉచితంగా నిర్వహిస్తున్నామన్నారు. గ్రామాలలో అంగన్వాడీ టీచర్లు, సూపర్వైజర్లు, ఆశా కార్యకర్తల సేవలను అందిస్తున్నారన్నారు. ఈ సందర్భంగా వీరి సేవలను మంత్రి కొనియాడారు. ఈ సందర్భంగా కార్యక్రమంలో పాల్గొన్న బాలనందనం బాలికలతో మంత్రి దామోదర్ రాజనర్సింహ ముఖాముఖిగా మాట్లాడారు. వారి సమస్యలను అడిగి తెలుసుకున్నారు. బాలనందనంలో తక్షణమే ఆర్.ఓ. ఫ్లాట్ ని ఏర్పాటు చేయాలని మంత్రి ఆదేశించారు. రజా పాలన ప్రగతి ప్రణాళిక కార్యక్రమంలో భాగంగా మహిళా, శిశు, వికలాంగులు, వయోవృద్ధుల సంక్షేమ శాఖ వారోత్సవాలలో జిల్లాలో చైల్డ్ కేర్ ఇన్స్టిట్యూషన్స్ శుభ్రత, 18 సంవత్సరాల పైబిసెన్ సినిమ పిల్లలను గుర్తించడం, ఆరోగ్య శిబిరాలు నిర్వహించుట, అత్యవసర చర్యకెట్టు ఆరోగ్య కార్యక్రమం ప్రత్యేక శిబిరాలు నిర్వహించడం, సంస్థల నుండి పిల్లలను బయటికి డిస్కార్డ్ చేసి తిరిగి వారికి పునరావాస కల్పించుట మరియు ఫాలో అప్ పక్రియ, రెసిడెన్షియల్ స్కూల్స్ లో చేర్చే పక్రియ ఇలాంటి అంశాలను జరిగిందని అధికారులు మంత్రికి వివరించారు. కార్యక్రమంలో స్థానిక శాసనసభ్యులు డా.సజీవ్ రెడ్డి, ఎంపీ సురేష్ షెట్టర్, మున్సిపల్ చైర్మన్ నగేష్ షెట్టర్, నల్ కలెక్టర్ ఉమా హారతి, జిల్లా సంక్షేమ అధికారి లలిత కుమారి, మున్సిపల్ కమిషనర్ ప్రసాద్, సుజాత, ఆశ్రమ నిర్వాహకురాలు విజయ కుమారి, ఇతర ప్రజాప్రతినిధులు పాల్గొన్నారు.

## శివధర్ రెడ్డి నియామకంపై హైకోర్టులో పిటిషన్ దాఖలు

ప్రజానావ, హైదరాబాద్: రాష్ట్ర భద్రతా సలహాదారుగా మాజీ డి.పి.ఆర్ శివధర్ రెడ్డి నియామకం నవార్త చేస్తూ హైకోర్టులో టి. ధన్వాలా రావు పిటిషన్ దాఖలు చేశారు. ఆయన నియామకంపై ప్రభుత్వం జారీ చేసిన జీవో నెం. 559 పై స్టే విధించాలని హైకోర్టుకు ఆయన విజ్ఞప్తి చేశారు. తాత్కాలిక

డి.జి.పి నియామకంపై గతంలో దాఖలు చేసిన పిటిషన్ కు అనుబంధంగా కొత్త ఆఫీసర్లను పిటిషన్ కోర్టులో దాఖలు చేశారు. సుప్రీంకోర్టు మార్గదర్శకాలకు విరుద్ధంగా డి.జి.పి నియామకం జరిగిందని తన పిటిషన్ లో ధన్వాలా రావు స్పష్టం చేశారు. యూపీఎస్సీ నుంచి అర్హుల జాబితా తీసుకోలేదని ఆరోపించారు. ఆ పిటిషన్ పెండింగ్ లో ఉండగానే.. డి.జి.పి నియామకం జరిగిందని కోర్టు రుద్దిన తీసుకొన్నారు. చీఫ్ సెక్రటరీ డ్యాంకులో ఆయనను నియమించడంపై పిటిషన్ అభ్యంతరం వ్యక్తం చేశారు.

## సీఎం పర్యటనలతో ట్రాఫిక్ చిక్కులు

### జనాలను ఇబ్బంది పెట్టొద్దన్న సీఎం

### డి.జి.పి సీపీ ఆనంద్ కు ఆదేశాలు జారీ

ప్రజానావ, హైదరాబాద్: తన కాన్వాయ్ కారణంగా సామాన్యులకు, ట్రాఫిక్ కు ఇబ్బందులు కలగకుండా చూడాలని డి.జి.పి సీపీ ఆనంద్ కు ముఖ్యమంత్రి రేవంత్ రెడ్డి కీలక ఆదేశాలు జారీ చేశారు. తన పర్యటనల సమయంలో ప్రజలకు ట్రాఫిక్ ఇబ్బందులు కలగకుండా చూడాలని డి.జి.పి సీఎం ఆదేశించారు. ప్రజలను గంటల తరబడి రోడ్లపై నిలిపేయొద్దని డి.జి.పి సూచించారు. ఢిల్లీ పర్యటన సందర్భంగా ఎయిర్పోర్టు వద్ద ట్రాఫిక్ జామ్ పై ముఖ్యమంత్రి ఆగ్రహం వ్యక్తం చేశారు. కాన్వాయ్ కోసం ప్రజల పనులకు అటంకం కలిగించవద్దని స్పష్టమైన ఆదేశాలు జారీ చేశారు. ఎదురుగా వచ్చే వాహనాలను కూడా ఆవి ఇబ్బంది పెట్టొద్దని సూచించారు. నిర్వక్తం పహించే అధికారులపై కఠిన చర్యలు తీసుకోవాలని ముఖ్యమంత్రి రేవంత్ రెడ్డి హెచ్చరించారు. సీఎం ఆదేశాల నేపథ్యంలో రాష్ట్రవ్యాప్తంగా పోలీస్ కమిషన్లతో డి.జి.పి సీపీ ఆనంద్ విడియో కాన్ఫరెన్స్ నిర్వహించారు. ట్రాఫిక్ సమస్యలపై క్షేత్రస్థాయి అధికారులకు పలు ఆదేశాలు జారీ చేశారు. ట్రాఫిక్ క్రమబద్ధీకరణ కోసం త్వరలో 'ట్రాఫిక్ బ్యూరో' ఏర్పాటు చేస్తున్నట్లు డి.జి.పి ప్రకటించారు. కాన్వాయ్ వెళ్లే సమయంలో ట్రాఫిక్ పూర్తిగా ఆపకుండా సింగిల్ లైన్ లో వాహనాలు పంపే ప్రణాళికను రూపొందించాలని నిర్ణయించారు. రద్దీ సమయంలో ప్రత్యామ్నాయ మార్గాలు ముందుగానే నిర్ణయించేయాలని అధికారులకు డి.జి.పి సూచించారు. ఎయిర్పోర్టు పరిసరంలో అప్రమత్తంగా ఉండాలని డి.జి.పి ఆదేశించారు. వర్షాకాలం ముందు.. నీరు నిలిచే ప్రాంతాల్లో ట్రాఫిక్ జామ్ నివారణ చర్యలు తీసుకోవాలన్నారు. ట్రాఫిక్ అధికారులు క్షేత్రస్థాయిలో ఉండి తక్షణ నిర్ణయాలు తీసుకోవాలని తెలిపారు. సిబ్బందిలో ఆశ్రయిస్తూనే పెంపొందించాలని.. ఔటర్ రింగ్ రోడ్లపై అక్రమ పార్కింగ్ నివారణపై దృష్టి సారించాలన్నారు. ఐఎన్ టెక్నాలజీ, సీఎన్ టెక్నాలజీ విభాగాలతో సమన్వయం చేసుకోవాలని సూచించారు. శాంతిభద్రతల విభాగం కూడా ట్రాఫిక్ నియంత్రణలో భాగస్వామ్యం అవ్వాలని అధికారులకు డి.జి.పి సీపీ ఆనంద్ ఆదేశించారు.

# వేటకు వేళాయే

### బీజేపీ ప్రక్షాళనకు హైకమాండ్ సన్నాహాలు

### బెంగాల్ వ్యూహాన్ని అమలు చేసే యోచన

### పార్టీకి అందుబాటులో ఉండాలని ఆదేశాలు

### గ్రావులు కట్టే లీడర్లకు సీరియస్ వార్నింగ్

### సోషల్ మీడియా ఖాతాలపై దృష్టి

### పీఎం మోదీ సభ తర్వాత పుల్ ఫోకస్



### గ్రావులు కడితే పక్కన పెట్టడే

పార్టీలో వర్గపోరు నియంత్రణకు కఠిన చర్యలు తీసుకునే అవకాశం ఉంది. ఒకరిపై మరొకరు ఆరోపణలు చేస్తూ పార్టీ ప్రతిష్ఠకు భంగం కలిగించే నేతలపై కట్టిడి విధించాలనే యోచనలో ఉన్నారు. జిల్లాల స్థాయిలో బాధ్యతలు అప్పగించి, పనితీరు ఆధారంగా భవిష్యత్ అవకాశాలు ఇవ్వాలనే విధానం అమలు చేయనున్నట్లు సమాచారం. పనితీరు ఆధారంగానే రాజీయే అసెంబ్లీ ఎన్నికల్లో టికెట్లు కేటాయింనే అవకాశం ఉందని, అదే పాత ధోరణి కొనసాగిస్తే అవకాశాలు దూరమయ్యే పరిస్థితి ఉంటుందని పార్టీ వర్గాల్లో చర్చ జరుగుతోంది.

### కేంద్ర పథకాలపై మరింత ప్రచారం

కేంద్ర ప్రభుత్వం అమలు చేస్తున్న పథకాలు, విడుదల చేసిన నిధులపై ప్రజల్లో అవగాహన పెంచే కార్యక్రమాలు చేపట్టాలని పార్టీ నిర్ణయించినట్లు తెలుస్తోంది. గ్రామ స్థాయిలో సమావేశాలు నిర్వహించి కేంద్ర సహకారాన్ని వివరించే ప్రయత్నం చేయనున్నారు. రాష్ట్ర ప్రభుత్వాల ప్రచారాన్ని ఎదుర్కోవేందుకు ఇంటింటికీ వెళ్లే ప్రణాళిక నిర్ణయమైంది. త్వరలో జరిగే ప్రధాని సభను భారీగా నిర్వహించి పార్టీ శక్తిని ప్రదర్శించాలనే లక్ష్యంతో ఏర్పాటు జరుగుతున్నాయి. ఆ సభ తర్వాత ఎన్నికలపై పూర్తి దృష్టి పెట్టి కార్యచరణను వేగవంతం చేయాలని పార్టీ నేతలు భావిస్తున్నారు.



# కాంగ్రెస్ 'దగా' రైతు మేళా.. డిక్లరేషన్ ఒక బోగస్ పత్రం



**ప్రజానావ, వరంగల్:** కాంగ్రెస్ ప్రభుత్వం ప్రకటించిన రైతు డిక్లరేషన్ కేవలం ఒక 'బోగస్ పత్రం' అని, డిక్లరేషన్ పేరిట రైతులకు చిత్తు కాగితం ఇచ్చి రేవంత్ రెడ్డి, రాహుల్ గాంధీ దారుణంగా వంచించారని బీఆర్ఎస్ వర్గీక ప్రెసిడెంట్ కేటీఆర్ ధ్వజమెత్తారు. హనుమకొండలో బుధవారం నిర్వహించిన 'రైతు సంగ్రామ సదస్సు'లో ఆయన ముఖ్య అతిథిగా పాల్గొని ప్రసంగించారు. కాంగ్రెస్ పార్టీ కరోనా కంటే డేంజర్ అని, ప్రజలు ఆ పార్టీకి 'పిండం' పెడితేనే రైతులకు న్యాయం జరుగుతుందని సంచలన వ్యాఖ్యలు చేశారు. వరంగల్ రైతు డిక్లరేషన్ పేరుతో నాడు రాహుల్ గాంధీ 34 హామీలు ఇచ్చారని, అధికారంలోకి వచ్చి రెండున్నరేళ్లు అవుతున్నా ఒక్కటి కూడా అమలు కాలేదని కేటీఆర్ విమర్శించారు. 'రైతు భరోసా ఎకరాకు రూ. 15 వేలు ఎందుకు ఇవ్వడం లేదు? రైతుకూలీలకు ఇస్తామన్న రూ. 12 వేలు, కౌలు రైతులకు రూ. 14 వేలు ఏమయ్యాయి?' అని ఆయన నిలదీశారు. కాంగ్రెస్ నేతలు కనిపిస్తే రైతులు దండం పెట్టడం అవీ, కాలర్ పట్టుకుని హామీల గురించి

- ఎకరాకు రూ. 15 వేల భరోసా ఏమైంది?
- రాహుల్, రేవంత్ రైతులను వంచించారు..
- రుణమాఫీ నిరూపిస్తే రాజీనామాకు సిద్ధం
- బీఆర్ఎస్ వర్కింగ్ ప్రెసిడెంట్ కేటీఆర్ సవార్
- హనుమకొండ సదస్సులో సర్కారుపై నిప్పులు

ప్రశ్నించాలని పిలుపునిచ్చారు. ఈ ప్రభుత్వం నిర్వహిస్తున్నది 'మెగా రైతు మేళా' కాదు.. 'దగా రైతు మేళా' అని ఎద్దేవా చేశారు. రుణమాఫీ పేరుతో ప్రభుత్వం రైతులను అప్పుల ఊబిలోకి నెట్టిందని కేటీఆర్ మండిపడ్డారు. రూ. 50 వేల కోట్ల రుణమాఫీ చేస్తామని చెప్పి, కేవలం రూ. 12 వేల కోట్లతో చేతులు దులుపుకున్నారని ఆరోపించారు. "రాష్ట్రంలో ఏదైనా ఒక ఊరిలోనైనా రుణమాఫీ సంపూర్ణంగా జరిగిందని నిరూపిస్తే, నేను వెంటనే ఎమ్మెల్యే పదవికి రాజీనామా చేస్తా. ఈ సవాల్ ను రేవంత్ రెడ్డి లేదా తుమ్మల నాగేశ్వరరావు స్వీకరిస్తారా?" అని సవార్ విసిరారు. రేవంత్ రెడ్డి 'ఎనుములు' రేవంత్ కాదు.. 'ఎగవేతల' రేవంత్ అని, ఆయన ఒక రెగ్యులర్ సీఎం కాదు.. ఢిల్లీ దయతో ఉన్న 'రెన్నువల్ సీఎం' అని సెటైర్లు వేశారు.

### రైతులు ఆత్మహత్యలు చేసుకోవద్దు

కాంగ్రెస్ 'రాబంధ' పాలనలో వెయ్యి మందికి పైగా రైతులు బలయ్యారని కేటీఆర్ ఆవేదన వ్యక్తం చేశారు. "రైతు సోదరులారా.. గుండె ద్రెయ్యం కోల్పోవద్దు, ఆత్మహత్యలకు

పాల్పడవద్దు. రెండేళ్లలో ఈ రాబంధుల రాజ్యం పోయి, మళ్లీ రైతుబంధు కేసీఆర్ రాజ్యం వస్తుంది" అని ధీమా వ్యక్తం చేశారు. చనిపోయిన ప్రతి రైతు కుటుంబానికి ప్రభుత్వం రూ. 10 లక్షల పరిహారం ఇవ్వాలని డిమాండ్ చేస్తూ సదస్సులో తీర్మానం చేశారు. కేసీఆర్ పదేళ్ల పాలనలో రైతుల కోసం రూ. 5 లక్షల కోట్లు ఖర్చు పెట్టి వారిని రాజులను చేశారని గుర్తుచేశారు. ముఖ్యమంత్రి రేవంత్ రెడ్డి రైతుబంధు ఆపేసి, ఆ పైసలను రాహుల్ గాంధీకి కప్పం కడుతున్నారని కేటీఆర్ ఆరోపించారు. రాష్ట్రంలో ఇప్పుడు రైతుల బంధువు కాదు.. 'రాహుల్ బంధు' నడుస్తోందని విమర్శించారు. రేవంత్ రెడ్డికి ఎమ్మెల్యేల కొనుగోలు తెలుసు కానీ.. ధాన్యం కొనుగోలు తెలియదని, బస్తాల్లో డబ్బులు మోయడం తెలుసు కానీ.. యూరియా బస్తాలు ఇవ్వడం తెలియదని ఎద్దేవా చేశారు. "తాలు తీస్తే రైతులు నీ తోలు తీస్తారు.. మక్కలు కొనకపోతే నీ ప్రభుత్వం వెయ్యి ముక్కలుపుతుంది" అని సీఎంను హెచ్చరించారు. రైతులకు అందగా ఉండాలని, కాంగ్రెస్ వంచనను ఎండగట్టాలని బీఆర్ఎస్ శ్రేణులకు కేటీఆర్ పిలుపునిచ్చారు.

# ధాన్యం కొనుగోళ్లపై బీఆర్ఎస్ విష ప్రచారం

- 141 లక్షల మెట్రిక్ టన్నుల దిగుబడి అంచనా
- 95 లక్షల మెట్రిక్ టన్నులు కొనుగోలు లక్ష్యం
- రాష్ట్రవ్యాప్తంగా 8,575 కొనుగోలు కేంద్రాలు
- ఇప్పటికే 17.28 లక్షల మెట్రిక్ టన్నుల సేకరణ
- మంత్రి ఉత్తమ్ కుమార్ వెల్లడి



**ప్రజానావ, హైదరాబాద్:** ధాన్యం కొనుగోలు విషయంలో బీఆర్ఎస్ తప్పుడు ప్రచారం చేస్తూ.. రైతులను అందోళనకు గురిచేయడంపై పౌరసరఫరాల శాఖ మంత్రి ఉత్తమ్ కుమార్ రెడ్డి తీవ్ర ఆగ్రహం వ్యక్తం చేశారు. తెలంగాణ వ్యాప్తంగా ధాన్యం కొనుగోలు అంతంపై ప్రతిపక్షమైన బీఆర్ఎస్ పార్టీ గోబిల్స్ ప్రచారం చేస్తూ, రైతులను అయోమయానికి గురిచేయడానికి ప్రయత్నిస్తోందన్నారు. తమ ప్రభుత్వం రికార్డు స్థాయిలో ధాన్యాన్ని సేకరిస్తోందని, రైతుల సంక్షేమానికి కట్టుబడి ఉందన్నారు. ఈ సందర్భంగా మంత్రి ఉత్తమ్ మాట్లాడుతూ.. "మా ప్రభుత్వం రికార్డు స్థాయిలో ధాన్యం కొనుగోలు చేస్తోంది. ఈ రేటిలో రాష్ట్రవ్యాప్తంగా 65 లక్షల ఎకరాల్లో వరి సాగు జరిగింది. దాదాపు 141 లక్షల మెట్రిక్ టన్నుల ధాన్యం దిగుబడి వస్తుందని అంచనా వేస్తున్నాం. ఇందులో భాగంగా 95

లక్షల మెట్రిక్ టన్నుల ధాన్యాన్ని కొనుగోలు చేయాలనేది ప్రభుత్వ లక్ష్యం. రాష్ట్రవ్యాప్తంగా 8,575 కొనుగోలు కేంద్రాలను ఏర్పాటు చేశాం. ఈ కేంద్రాల ద్వారా ఇప్పటివరకు 17.28 లక్షల మెట్రిక్ టన్నుల ధాన్యాన్ని ప్రభుత్వం సేకరించింది. టార్పాలిన్లు, గన్నీ బ్యాగులు అందుబాటులో లేవని తప్పుడు ప్రచారం చేస్తున్నారు.

ప్రస్తుతం 2.63 లక్షల టార్పాలిన్లు అందుబాటులో ఉన్నాయి. ప్రస్తుతం అకాల వర్షాలు, తీవ్రమైన ఎండల (హీట్ వేవ్) నుంచి ధాన్యాన్ని రైతులను రక్షించేందుకు ప్రభుత్వం ప్రత్యేక ఏర్పాట్లు చేసింది. రైతులు ఎవరూ అందోళన చెందవద్దు. ప్రతి గింజనూ ప్రభుత్వమే కొనుగోలు చేస్తుంది" అని మంత్రి ఉత్తమ్ అన్నారు. తడిసిన ధాన్యాన్ని ఏం చేయాలి అనేది కూడా అధికారులకు సూచనలు చేశామని అన్నారు. ప్రతి కొనుగోలు సెంటర్లో రైతులకు అన్ని సౌకర్యాలు కల్పిస్తున్నామని.. ధాన్యం కొనుగోలుకు సంబంధించి సివిల్ సప్లై భవన్ లో కంట్రోల్ సెంటర్ ఏర్పాటు చేశామని అన్నారు. ప్రతి రోజు వేదర్ అలర్ట్ అన్ని కొనుగోలు సెంటర్లకు అందిస్తున్నామని.. తడిసిన ధాన్యాన్ని కూడా ప్రభుత్వం కొనుగోలు చేస్తుందని అన్నారు. కాంగ్రెస్ అధికారంలోకి వచ్చిన తర్వాతనే రాష్ట్రంలో ఎక్కువ కొనుగోలు సెంటర్లను ఏర్పాటు చేశామని.. బీఆర్ఎస్ అధికారంలో ఉన్నప్పుడు కంటే కాంగ్రెస్ హయాంలో ఎక్కువ మంది రైతులనుండి ధాన్యం కొనుగోలు చేస్తున్నామని అన్నారు. ఏ రైతుకు ఇబ్బంది వచ్చిన కంట్రోల్ సెంటర్ కు పిర్యాదు చేయొచ్చని అన్నారు. కేటీఆర్ ధాన్యం కొనుగోలు విషయంలో అవగాహన రహితంగా మాట్లాడుతున్నారని.. బీఆర్ఎస్ కు ఇప్పటికే ప్రజలు టౌండ పెట్టారని మంత్రి ఉత్తమ్ అన్నారు.



# రాహుల్, రేవంత్పై వ్యాఖ్యలు కేటీఆర్ క్షమాపణలు చెప్పాలి

### మంత్రి సీతక్క డిమాండ్

**ప్రజానావ, హైదరాబాద్:** కాంగ్రెస్ సీనియర్ నేత రాహుల్ గాంధీ, సీఎం రేవంత్ రెడ్డిపై మాజీ మంత్రి, బీఆర్ఎస్ వర్కింగ్ ప్రెసిడెంట్ కేటీఆర్ చేసిన వ్యాఖ్యలను మంత్రి సీతక్క ఖండించారు. కేటీఆర్ వెంటనే క్షమాపణలు చెప్పాలని ఆమె డిమాండ్ చేశారు. కేటీఆర్ వ్యాఖ్యలు అవగాహనానికి నిదర్శనమని సీతక్క పేర్కొన్నారు. వరంగల్ వేదికగా కేటీఆర్ తీవ్ర వ్యాఖ్యలు చేశారు. నిజానికి రైతులను బీఆర్ఎస్ పూర్తిగా నిర్లక్ష్యం చేసింది. బీఆర్ఎస్ హయాంలో పూర్తి రుణమాఫీ జరగలేదు. నాలుగు విడతలతో రైతులను ఇబ్బందులకు గురిచేశారు. ఆత్మహత్య చేసుకున్న రైతు కుటుంబాలకు పరిహారం ఇవ్వలేదు. కానీ, ప్రజా ప్రభుత్వమైన కాంగ్రెస్ ప్రభుత్వం బాధితు కుటుంబాలకు భరోసా ఇచ్చింది. కేసీఆర్ పంట బోనస్ హామీ నెరవేర్చలేదు. ప్రస్తుత ప్రభుత్వం పంటలకు బోనస్ ఇస్తోంది. రైతు బంధు నిధుల్లో బీఆర్ఎస్ తీవ్ర జాప్యం చేసింది. మా ప్రభుత్వం 9 రోజుల్లో రూ. 9 వేల కోట్లు విడుదల చేసింది" అని మంత్రి సీతక్క తెలిపారు. ఫామ్ హౌస్ పాలనలో రైతులు నష్టపోయారు. కాంగ్రెస్ ప్రభుత్వం రైతుల కోసం కట్టుబడి పనిచేస్తోంది. ప్రజల్లో తిరుగుతున్నా.. ఫారిన్ టూర్లలో కాదు. సమృద్ధి-సారలమ్య అయింపై కేటీఆర్ అసత్య ఆరోపణలు చేశారు. కమిషన్ల గురించి మాట్లాడే హక్కు కేటీఆర్ కు లేదు. ప్రజలను తప్పుదారి వచ్చించే వ్యాఖ్యలు మానుకోవాలి. లేకుంటే అదే ప్రజలు బుద్ధి చెప్పారు" అని సీతక్క వెల్లడించారు.

# రైతులను ముంచి.. ఇప్పుడు మొసలి కన్నీరు



### కేసీఆర్ హయాంలో 7వేలమంది రైతుల మరణం కేటీఆర్ వ్యాఖ్యలపై మండిపడ్డ ఎమ్మెల్యే నాయిని

**ప్రజానావ, హనుమకొండ:** కాంగ్రెస్ సీనియర్ నేత రాహుల్ గాంధీ, సీఎం రేవంత్ రెడ్డిపై మాజీ మంత్రి, బీఆర్ఎస్ వర్కింగ్ ప్రెసిడెంట్ కేటీఆర్ చేసిన వ్యాఖ్యలను ఎమ్మెల్యే నాయిని రాజేందర్ ఖండించారు. బీఆర్ఎస్ వర్కింగ్ ప్రెసిడెంట్ కేటీఆర్ చేసిన వ్యాఖ్యలపై హనుమకొండ ఎమ్మెల్యే నాయిని రాజేందర్ తీవ్రస్థాయిలో విరుచుకుపడ్డారు. కేటీఆర్ వ్యాఖ్యలు 'దయ్యలు వేదాలు వల్లిచినట్లు' ఉన్నాయని ఎద్దేవా చేశారు. బుధవారం జరిగిన బీఆర్ఎస్ రైతు సంగ్రామ సదస్సుపై నాయిని తీవ్ర అభ్యంతరం వ్యక్తం చేశారు. బీఆర్ఎస్ పార్టీ ఒక నకిలీ విత్తనాలు అమ్మే మూతా అని, వారి హయాంలో 7 వేల మంది రైతులు మరణించారని ఆయన గుర్తుచేశారు. రైతులపై ఎఫ్ఐజిఆర్ చేయించిన ఘనత బీఆర్ఎస్ పార్టీదేనని, రైతులను నట్టలు ముంచిన చరిత్ర వారిదని ధ్వజమెత్తారు. ధరణి పోర్టల్ ను అడ్డంపెట్టుకుని రాష్ట్ర సంపదను దోచుకున్నారని ఆరోపించారు. ఈ సందర్భంగా నాయిని రాజేందర్ మాట్లాడుతూ "స్క్రిప్ట్ రాసిస్తే చదవడం కాదు, దమ్ముంటే ఆధారాలతో మాట్లాడాలి. రాహుల్ గాంధీని విమర్శించే స్థాయి నీది?. ఒకప్పుడు మీ కుటుంబం సోనియా గాంధీ చుట్టూ తిరిగారు. కేటీఆర్ వెంట ఉన్న వాళ్లంతా దోపిడీదారులే.. నా ప్రశ్నలకు సమాధానం ఇవ్వడానికి హనుమకొండ చౌరస్తాకు వస్తావా? రైతులను నట్టలు ముంచింది బీఆర్ఎస్. నా ప్రశ్నలకు కాదు, ముందు నీ చెల్లెలు అడిగే ప్రశ్నలకు సమాధానం ఇవ్వ" అని అన్నారు.

# గాలివాన బీభత్సం

### విద్యుత్ పునరుద్ధరణకు గ్రామస్థుల డిమాండ్

**ప్రజానావ, సిద్దిపేట:** గాలి వాన బీభత్సం సృష్టించడంతో జన జనబీవనం అతల కుతలమైంది. సిద్దిపేట జిల్లా రాయచోల్ మండలంలోని పలు గ్రామాల్లో మంగళవారం రాత్రి గాలి వాన బీభత్సం సృష్టించడంతో చేతికి వచ్చిన వరి పంట నేల వారింది. విద్యుత్ స్రంభాలు గాలివానకు కుప్పకూలాయి. రాత్రి నుంచి ఇప్పటివరకు విద్యుత్ సరఫరా లేకపోవడంతో గ్రామాలు అంధకారంలో ఉన్నాయి. భారీ గాలివాన రావడంతో కొత్తపల్లి, బేంకంపేట, రాంసాగర్ గ్రామాలకు వెళ్లే రహదారిపై భారీ వృక్షాల రోడ్డుకు అడ్డంగా పడడంతో వాహనాల రాకపోకలకు అంతరాయం ఏర్పడింది. 11కేవి విద్యుత్ స్రంభాలు గాలివానకు కిందపడి పోవడంతో పెను ప్రమాదం తప్పింది. మండల కేంద్రంలో గాలివానకు రేకుల షెడ్యు ఎగిరి రోడ్డుపై పడ్డాయి. వందల ఎకరాల్లో వరి పంట చేతికి వచ్చిన సమయంలో నేలరాడంతో రైతులకు నష్టం జరిగింది. దీంతో రైతులు ఆందోళన చెందుతున్నారు. విద్యుత్ అధికారులు గ్రామాల్లో తిరుగుతూ విద్యుత్ పునరుద్ధరణ కోసం చర్యలు తీసుకుంటున్నారు. కొత్తపల్లి సర్పంచ్ శ్యామల అధ్యక్షుల్లో జేసీబీ సహాయంతో రోడ్డుపై ఉన్న భారీ వృక్షాలను తొలగించి రాకపోకలను సరి చేశారు. పలు గ్రామాల్లో గాలివాన బీభత్సం సృష్టించడంతో మండల వ్యాప్తంగా పంటలకు నష్టం వాటిల్లింది. విద్యుత్ సరఫరా లేకపోవడంతో మండల ప్రజలకు ఇబ్బందులు తప్పడం లేదు. అధికారులు ఇప్పటికైనా స్పందించి సహాయక చర్యలు చేపట్టాలని మండల ప్రజలు కోరుతున్నారు.



# రేషన్ షాపుల ద్వారా జొన్న, మొక్కజొన్న పంపిణీ

### బహిరంగ మార్కెట్లో వేలానికి ఇక స్వస్తి మొక్కజొన్న, జొన్న రైతులకు ప్రభుత్వం అండ

**ప్రజానావ, హైదరాబాద్:** రాష్ట్రంలోని అన్నదా తలకు ప్రభుత్వం మరోసారి భరోసానిచ్చింది. మొక్కజొన్న, జొన్న పంటలకు మద్దతు ధర కల్పించడమే కాకుండా, సేకరించిన ధాన్యాన్ని మార్కెట్ ధర కంటే తక్కువ ధరకు రేషన్ దుకాణాల ద్వారా నేరుగా పేద ప్రజల చెంతకు చేర్చేలా చారిత్రాత్మక నిర్ణయం తీసుకుంది. రైతుల నుంచి కొనుగోలు చేసిన ఈ పంటలను బహిరంగ మార్కెట్లో వేలం వేసి మధ్యవర్తులకు లాభం చేకూర్చకుండా, సివిల్ సప్లై శాఖ ద్వారా రేషన్ షాపులలో పంపిణీ చేయాలని ప్రభుత్వం ఆలోచన చేస్తోంది. పంట పండించిన రైతు నష్టపోకూడదనే ఉద్దేశంతో మొక్కజొన్న, జొన్నలను ప్రభుత్వమే కొనుగోలు చేస్తుందని ప్రభుత్వం స్పష్టం చేసింది. ఇటీవల జరిగిన క్యాబినెట్ సభ కమిటీ సమావేశంలో రైతు ప్రయోజనాలను దృష్టిలో ఉంచుకుని ఈ కీలక నిర్ణయం తీసుకున్నారు. మార్కెట్ ధర కంటే తక్కువ ధరకే ప్రజలకు ఈ పౌష్టికాహారాన్ని అందించాలని అధికారులకు దిశానిర్దేశం చేశారు. సాధారణంగా ప్రభుత్వం సేకరించిన ధాన్యాన్ని బహిరంగ మార్కెట్లో వేలం వేస్తుంది. దీన్ని అదునుగా తీసుకుని మధ్యవర్తులు తక్కువ ధరకే దక్కించుకుని లాభపడుతుంటారు. ఈ దోపిడీకి అడ్డుకట్ట వేస్తూ, సేకరించిన ధాన్యాన్ని ప్యాకింగ్ చేయించి నేరుగా ప్రజలకు తక్కువ ధరకు పంపిణీ చేయాలని ప్రభుత్వం భావిస్తోంది. 'ధాన్యం కేవలం మార్కెట్ సరుకుగా మిగిలిపోకూడదు.. అది పేదవాడి ఆకలి తీర్చి, పౌష్టికాహారంగా మారాలి' అని డిప్యూటీ సీఎం భట్టి విక్రమార్కు ఈ సందర్భంగా వ్యాఖ్యానించారు. ప్రభుత్వ నిర్ణయం పట్ల కేవలం సామాన్య ప్రజలకే కాకుండా, సంక్షేమ వనతి గృహాల్లో చదువుకునే వేదీ మంది విద్యార్థులకు లబ్ధి చేకూరనుంది. ఎస్సీ, ఎస్టీ, బీసీ, మైనారిటీ గురుకులాలు, హాస్పిటల్లో చదువుతున్న విద్యార్థులకు బలపరకమైన ఆహారాన్ని అందించేలా మొక్కజొన్న, జొన్నల సరఫరాకు ఏర్పాట్లు చేయాలని అధికారులను ఆదేశించారు. అలాగే సంక్షోభంలో ఉన్న పౌల్టరీ రంగాన్ని అదుకునేందుకు మార్కెట్ ధర కంటే తక్కువ ధరకు పౌల్టరీ రైతులకు అవసరమైన మేరకు కూడా సరఫరా చేయాలని ప్రభుత్వం యోచిస్తోంది. ప్రభుత్వం తీసుకున్న ఈ వినూత్న నిర్ణయం పట్ల రైతులు, సామాన్య ప్రజలు హర్షం వ్యక్తం చేస్తున్నారు.



# ఖైరతాబాద్లో సమ్మర్ కో-చింగ్ క్యాంప్-2026

### ప్రారంభించిన మాజీ కార్పొరేటర్ పీ. విజయా రెడ్డి



**ప్రజానావ, ఖైరతాబాద్:** ఖైరతాబాద్ నియోజకవర్గంలోని ఖైరతాబాద్ డివిజన్ ఓల్డ్ సీబీబీ క్వార్టర్స్ పరిధిలో ఉన్న జీవోఎస్సీ స్ట్రీట్ గ్రాండ్లో ట్రైల్ వెల్ఫేర్ అసోసియేషన్ ఆధ్వర్యంలో బుధవారం సమ్మర్ కో-చింగ్ క్యాంప్-2026ను ఘనంగా ప్రారంభించారు. ఈ కార్యక్రమానికి ఖైరతాబాద్ కంట్రీ క్లబ్, మాజీ కార్పొరేటర్ పీ. విజయా రెడ్డి ముఖ్య అతిథిగా హాజరై క్యాంప్ను ప్రారంభించారు. ఈ సందర్భంగా ఆమె మాట్లాడుతూ.. వేసవి సెలవులను సద్వినియోగం చేసుకుంటూ పిల్లలు క్రీడలు, శారీరక వ్యాయామాల్లో పాల్గొనడం ద్వారా ఆరోగ్యాన్ని మెరుగుపర్చుకోవచ్చని తెలిపారు. ఈ సమ్మర్ కో-చింగ్ క్యాంప్ ద్వారా పిల్లలకు వాటిబాల్, కరాటే వంటి క్రీడల్లో శిక్షణ అందించనున్నట్లు తెలిపారు. స్థానిక యువత, పిల్లలు పెద్ద సంఖ్యలో పాల్గొని ఈ అవకాశాన్ని వినియోగించుకోవాలని వారు పిలుపునిచ్చారు. అంతకుముందు వాటిబాల్ కోచ్ బీకే కిషోర్ కుమార్, కరాటే కోచ్ ల శ్రీధర్, శ్రీకాంత్ తదితరులు హాజరై శిక్షణ కార్యక్రమాల గురించి వివరించారు. ఈ కార్యక్రమంలో ఖైరతాబాద్ పోలీస్ స్టేషన్ ఎస్ఐ సందీప్ రెడ్డి, డీ టీఎం కోచ్ ల రవి, లక్ష్మి, బీడబ్ల్యూఎ అధ్యక్షుడు పి. గోపినాథ్, చైర్మన్ ఎ. అనిల్ కుమార్, ప్రధాన కార్యదర్శి జీ. గోపాల్, కో-శాధికారి శివ రామేందర్ ప్రసాద్ పాల్గొన్నారు.

# 9న బెంగాల్ కేబినెట్ ప్రమాణం

- సీఎం అభ్యుద్ధిపై సమాలోచనలు
- ప్రమాణస్వీకారానికి భారీగా ఏర్పాట్లు

**కోల్కతా:** పశ్చిమ బెంగాల్ లో స్వప్నమైన ఆధిక్యం సాధించడంతో భారతీయ జనతా పార్టీ కొత్త ప్రభుత్వ ఏర్పాటుకు సన్నాహాలు చేస్తుంది. ముఖ్యమంత్రిగా ఎవరు బాధ్యతలు చేపట్టనున్నారనే అంశంపై పలువురు పేర్లు తెరపైకి వచ్చాయి. వారిలో ఒకరిని ఎంపిక చేసేందుకు ఆ పార్టీ అగ్ర నాయకత్వం రాష్ట్రానికి చెందిన కీలక నేతలతో వరుసగా చర్చలు జరుపుతోంది. దీనిపై కనరత్తు జరుగుతుండగానే 9న ప్రమాణ స్వీకార ఏర్పాట్లు సాగుతున్నాయి. బెంగాల్ నేత ఎంపికకు పరిశీలకుడిగా కేంద్రహామంత్రి అమిత్ షా రానున్నారు. అందుకే మే 9వ తేదీ శనివారం ముఖ్యమంత్రి ప్రమాణ స్వీకార కార్యక్రమం జరుగుతుంది ఆ రాష్ట్ర బీజేపీ అధ్యక్షుడు

సమీక్ భట్టాచార్య బుధవారం కోల్కతాలో ప్రకటించారు. ఉదయం 10 గంటలకు మహానగరంలోని ప్రతిష్టాత్మక ట్రిగ్గెడ్ వరేడ్ గ్రౌండ్స్ లో ఈ కార్యక్రమం జరుగుతుందని వివరించారు. గురువారం సాయంత్రం కోల్కతాలో శాసనసభా పక్ష సమావేశం జరుగుతుందని సమీక్ భట్టాచార్య తెలిపారు. ఈ సమావేశంలో శాసనసభా పక్ష నేతను పార్టీ ఎమ్మెల్యేలు అంతా కలిసి ఎన్నుకుంటారని చెప్పారు. ముఖ్యమంత్రిగా ప్రమాణ స్వీకార కార్యక్రమానికి ప్రధాని సరేంద్ర మోడి, పలువురు కేంద్ర మంత్రులు, బీజేపీ పాలిత రాష్ట్రాల ముఖ్యమంత్రులు, ఎన్డీయే నాయకులు హాజరవుతారని అంచనా వేస్తున్నారు. కార్యక్రమానికి పార్టీ సీనియర్ నేతలతోపాటు కార్యకర్తలు పెద్ద ఎత్తున హాజరవుతారని పార్టీ నేతలు చెబుతున్నారు. పశ్చిమ బెంగాల్ లో కొత్తగా కొలువైన సన్న మంత్రి పద్యంలో దాదాపు 24 మంది మంత్రులుగా ప్రమాణ స్వీకారం చేసే అవకాశాలు ఉన్నాయని రాష్ట్ర నాయకత్వం



చెబుతుంది. మరోవైపు ఈ ప్రమాణ స్వీకార కార్యక్రమం ఏర్పాట్లపై ప్రభుత్వ ఉన్నతాధికారులు ఇప్పటికే దృష్టి కేంద్రీకరించారు.



## సంపాదకీయం

# ప్రజల ఆకాంక్షలను బజేపీ గౌరవించాలి!

ప్రజాస్వామ్యంలో నిరంకుశంగా ఉంటామంటే కుదరదు. ప్రజలు ఎన్నుకుంటే నేతలు.. లేదంటే అంతే సంగతులు. భారత ప్రజాస్వామ్యంలో ఎవరైనా రాజ్యాంగ బద్ధంగా ఉండాల్సింది. కాదాకూడదంటే... కుదరదు. ఇటీవల ఐదు రాష్ట్రాల అసెంబ్లీ ఎన్నికలు ముగిసిన.. ఫలితాలు కూడా వచ్చేశాయి, బెంగాల్ బీజేపీ అధికారం చేపట్టడంతో... తమిళనాడులో నటుడు విజయ్ సాపించిన టీవీకే పార్టీ అధికారం దక్కించుకుంది. ఇంతవరకు ఇవే పెద్ద మార్పులు. కేరళలో ఎల్ డిఎఫ్ స్థానంలో యూ డిఎఫ్ అధికారం కైవసం చేసుకుంది. అసోం, పాండిచ్చేరిలో పాత ప్రభుత్వాలే కొత్తగా కొలువైన బోతున్నాయి. ఈ క్రమంలో బెంగాల్ గత పదేహేనేళ్ల ముఠా బెన్సెన్ పాలనలో అనేక అరాచకాలను చూశాం. తానూ బంగాదేశ్ లో లాగా ఓ దేశానికి రాజీని అని భ్రమిస్తారు. అడ్డు అడుపులేకుండా అరాచకాలు తెలేపారు. చొరబాటుదార్లకు గేట్లు తెరిచారు. ఆధార్ కార్డులు, రేషన్ కార్డులు ఇచ్చి వారిని పర్మినెంట్ గా ఓటర్లను చేశారు. కానీ సర్ ప్రక్రియతో ఆమె అటలు సాగలేదు. అలాగే ఆమె తీరుతో ప్రజల్లో గూడుకట్టుకున్న ఆగ్రహం కట్టలు తెంచుకుంది. ఓట్ల రూపంలో తమ తీర్పును తెలిపారు. 95 శాతం మంది, అందులో మహిళల క్యూలు కట్టి మమతను ఓడించారు. ప్రజల తీర్పును గౌరవించాలి మమతా బెన్సెన్ తాను ఓడిపోలేదని, రాజీనామా చేయాలని, బీజేపీ వందనీట్లు చోరీ చేసిందని దగ్గలూజీ మాటలు మాట్లాడారు. అసోం, బెంగాల్ లో ఓట్ చోరీ జరిగిందని రాహుల్ కూడ వంతపాడారు. మరి తమిళనాడు, కేరళలో ఓట్ చోరీ ఎదుకు జరగలేదే రాహుల్ చెప్పాలి. రాహుల్ ఓట్ చోరీ పేరుతో ఇంకా నాటకాలు ఆడితే ప్రజలు క్షమించరని గుర్తించాలి. విపక్షనేత కూడా మతిభ్రమించి మాట్లాడడం అలవాటు చేసుకున్నారు. మమత బెన్సెన్ తాను ఇండియాలో ఉన్న వెస్ట్ బెంగాల్ ముఖ్యమంత్రిగా పనిచేశానని అనుకోవడం లేదు. బంగాదేశ్ లాగా తనది కూడా స్వతంత్ర రాజ్యం అనుకుంటున్నారు. అందుకే రాజ్యాంగం విలువ తెలియకుండా మాట్లాడుతున్నారు. ఆ రాజ్యాంగమే ఆమెను 15 ఏళ్లపాటు సిఎంగా మోసిందని గుర్తించడం లేదు. ఓటమితో మమతలో అసహనం పెరిగింది. ఏం మాట్లాడాలి తెలియడం లేదు. రాహుల్ ఓట్ చోరీని సీట్ల చోరీ తో పోల్చి మాట్లాడారు. పశ్చిమబెంగాల్ ఎన్నికల్లో బీజేపీ కుట్రలతోనే గెలిచిందని మమతా బెన్సెన్ అంటున్నారు. బీజేపీకి ఈ సీట్ల ఎజెంట్ గా మారందని ఆక్షేపణ తెలిపారు. ఈ ఎన్నికల్లో ప్రధాన విలన్ ఎన్నికల సంఘమేనని విమర్శలు గుప్పించారు. 100పైగా సీట్లు లూటీ చేశారని, తాను ఎన్నికల్లో ఓడిపోలేదని చెప్పారు. అందువల్ల తాను రాజీనామా చేసే ప్రసక్తి కూడా లేదన్నారు. రాజీభవనకు వెళ్లనని, రాజీనామా చేయమని తనను ఎవరూ ఒడ్డి చేయలేరని స్పష్టం చేశారు. పశ్చిమబెంగాల్ ఎన్నికల ఫలితాల అనంతరం తొలిసారి మీడియా సమావేశంలో మంగళవారం నాడు మమతా బెన్సెన్ మాట్లాడుతూ.. రాజ్యాంగ వ్యతిరేక వ్యాఖ్యలు చేశారు.

# తమిళనాడులో ప్రభుత్వ ఏర్పాటుపై వీడని ఉత్కంఠ!



- విజయ్ కు షాక్ ఇచ్చిన గవర్నర్
- సంఖ్యాబలం చూపిస్తేనే అనుమతి
- 118 మార్కులు చేరుకోవడంలో టీవీకే తిప్పలు
- మద్దతు లేఖలపైనే ఆశలు

**చెన్నై:** టీవీకే చీఫ్ విజయ్ కు గవర్నర్ రాజేంద్ర విశ్వనాథ్ ఆర్డర్ కు షాక్ ఇచ్చారు. తగినంత మెజారిటీ చూపించలేకపోవడంతో విజయ్ ప్రభుత్వం ఏర్పాటుకు గవర్నర్ అనుమతి నిరాకరించారు. ప్రభుత్వం ఏర్పాటుకు 118 మంది ఎమ్మెల్యేలు తప్పనిసరి గవర్నర్ స్పష్టం చేశారు. దీంతో తక్షణం ప్రభుత్వం ఏర్పాటుపై సస్పెన్స్ కొనసాగుతోంది. బుధవారం మధ్యాహ్నం 3.30 గంటలకు రాజీభవనలో గవర్నర్ ను విజయ్ కలుసుకున్నారు. కాంగ్రెస్ మద్దతు ఇచ్చేందుకు ముందుకు వచ్చిందని,

పలు పార్టీలు కూడా తమతో చేతులు కలుపనున్నాయని గవర్నర్ కు విజయ్ వివరించినట్లు తెలుస్తోంది. ముఖ్యమంత్రిగా ప్రమాణస్వీకారం అనంతరం అసెంబ్లీలో బలపరీక్ష నిరూపించుకుంటానని విజయ్ వివరించినట్లు తెలుస్తోంది. అయితే విజయ్ వివరణతో గవర్నర్ సంతృప్తి చెందలేదని తెలుస్తోంది. ప్రభుత్వం ఏర్పాటుకు 118 మంది ఎమ్మెల్యేల బలం అవసరం కాగా, కాంగ్రెస్ ఎమ్మెల్యేలతో కలిసి టీవీకే వద్ద ప్రస్తుతం 112 మంది ఎమ్మెల్యేల బలం ఉంది. విజయ్ రెండు సీట్లలో

గెలవడంతో ఒక సీటును వదులుకోవడం అనివార్యం. దీంతో టీవీకే చేతిలో 107 మంది సభ్యుల బలం మాత్రమే ఉన్నట్లుంది. కాంగ్రెస్ బలం కూడా కలిపితే టీవీకే బల నిరూపణకు మరో 6 మంది ఎమ్మెల్యేలు అవసరం. విఠిలీపేట్ 47 సీట్లలో గెలవగా, అందులోని ఒకవర్గం టీవీకే వైపు మొగ్గుచూపుతోంది. సీపీఐ-4, బయ్యంపాల్-2, సీపీఐ-2, సీపీఎం-2, డీఎంకే, ఐఎంఎంసీ చిరో సీటు కలిగి ఉన్నాయి. టీవీకేకు చిన్న పార్టీల నుంచి మద్దతు లభించే అవకాశాలు బంగానే ఉన్నాయి. అయితే అధికారికంగా మద్దతు ఇస్తేనే సంఖ్యాబలాన్ని విజయ్ చూపించుకునే అవకాశం ఉంటుంది.

# నేడు బీహార్ కేబినెట్ విస్తరణ

## మంత్రివర్గంలో నితీష్ తనయుడు నిశాంత్

**పాట్నా:** బీహార్ లో ఈనెల 7న గురువారం కీలక మంత్రివర్గ విస్తరణ జరుగుతుంది. గాంధీ మైదానంలో పెద్దఎత్తున ప్రమాణస్వీకార కార్యక్రమానికి ఏర్పాట్లు జరుగుతున్నాయి. బీహార్ మాజీ ముఖ్యమంత్రి నితీష్ కు మార్ తనయుడు నిశాంత్ కుమార్ మంత్రివర్గంలో చేరే అవకాశం ఉంది. జేడీయూ నేతలు మంగళవారం రాత్రి జరిపిన సమావేశంలో ప్రభుత్వంలో చేరాలని నిశాంత్ ను ఒప్పించినట్లు తెలుస్తోంది. ఢిల్లీ నుంచి పాట్నా వచ్చిన కేంద్ర మంత్రి రాజీవ్ రంజన్ సింగ్ సహా, జేడీయూ నేతలు ప్రస్తుతం 7 సర్కూలర్ రోడ్లలోని నితీష్ కుమార్ నివాసంలో సమావేశం జరిపారు. ఈ సమావేశంలో మంత్రులు తుది జాబితాను ఆమోదించునుట్లు తెలుస్తోంది.

చాలాకాలంగా యాక్టివ్ పాలిటిక్స్ కు దూరంగా ఉంటున్న నిశాంత్ ప్రభుత్వంలో చేరేందుకు కూడా తొలుత నిరాకరించారు. అయితే మంగళవారంనాడు జరిగిన జేడీయూ సమావేశంలో సీనియర్ నేతలు ఆయనను ప్రభుత్వంలో చేరేందుకు ఒప్పించినట్లు తెలుస్తోంది. ప్రభుత్వంలో ఆయన చేరడం పార్టీకి, రాష్ట్రానికి కూడా కీలకమని సభ్యులెక్కినట్లు సమాచారం. నిశాంత్ ప్రస్తుతం ప్రజాసమస్యలు తెలుసుకునేందుకు, నితీష్ హయాంలో జరిగిన అభివృద్ధి పనుల ఫీడ్ బ్యాక్ ను సేకరించేందుకు పలు జిల్లాల్లో 'బీహార్ గుడివిల్ యాక్స్' జరుపుతున్నారు. ఆయన గత మే 8న లాంఛనంగా జేడీయూలో చేరారు. పార్టీ వర్సింగ్ ప్రెసిడెంట్ సంజయ్ రూపా ఆయనకు సభ్యత్వాన్ని అందజేశారు. కాగా, బీహార్ మంత్రివర్గ విస్తరణలో 27 మందికి చేటు కల్పించనున్నారు. బీజేపీ



నుంచి 12 మంది, జేడీయూ నుంచి 11 మంది, ఎల్ జేపీ (రామ్ విలాస్) నుంచి ఇద్దరు, హెచ్ పిఎం, ఆర్ ఎల్ విలస్ నుంచి చెరొకరికి మంత్రివర్గంలో చోటు కల్పించనున్నారు.

# ఏడేళ్ల బాలుడిపై హత్యాచారం

## యాపీలో దారుణ ఘటన

### దుండగుడిని కాల్చి చంపిన పోలీసులు

**లక్నో:** ఓ కామాంధుడిని ఉత్తర ప్రదేశ్ పోలీసులు కాల్చి చంపేశారు. ఏడేళ్ల బాలుడిపై హత్యాచారం కేసులో ఎన్ ఫోటర్ల చేశారు. పక్కా సమాచారంతో నిందితుడిని పట్టుకునేందుకు వెళ్లగా పోలీసులపై దుండగుడు కాల్పులకు తెగపడ్డాడు. ఆత్మరక్షణ కోసం పోలీసులు ఎదురుకాల్పులు జరపగా కామాంధుడు హతమయ్యాడు. ఈ ఘటన స్థానికంగా తీవ్ర నంచలనం రేపుతోంది. మంగళవారం నాడు హర్ డోయ్ జిల్లా మతియహోలోని మొక్కజొన్న పొలంలో ఏడేళ్ల బాలుడి మృతదేహం లభ్యమైంది. చిన్నారిని అపహరించిన మెహనూర్ అత్యర్థుల కోసం పోలీసులు కూడా ఎదురుకాల్పులు జరపగా.. మెహనూర్ ప్రాణాలు కోల్పోయినట్లు పోలీస్ సూపరింటెండెంట్ అశోక్ కుమార్ తెలిపారు. అతని మృతదేహం వద్ద రెండు తుపాకులు దొరికినట్లు వెల్లడించారు. నిందితుడిని కనెక్ట్ జిల్లావాసిగా గుర్తించినట్లు చెప్పారు. అతనికి నేర చరిత్ర ఉందని.. పలు జిల్లాల్లో దాదాపు పన్నెండు కేసులు మెహనూర్ పై నమోదైనట్లు ఎస్పీ అశోక్ కుమార్ వెల్లడించారు.

దర్భావు చేపట్టారు. మేరకు మెహనూర్ పై రూ. 50 వేల రివార్డును పోలీసులు ప్రకటించారు. అయితే, హర్ డోయ్ జిల్లా మల్లావన్ ప్రాంతంలో నిందితుడు మెహనూర్ ఉన్నట్లు పోలీసులకు పక్కా సమాచారం అందింది. అతన్ని పట్టుకునేందుకు స్థానిక పోలీసులు, స్పెషల్ ఆపరేషన్స్ గ్రూప్ సంయుక్త బృందాలు రంగంలోకి దిగాయి. నిందితుడు ఉన్న ప్రాంతానికి చేరుకుని అదుపులోకి తీసుకునే ప్రయత్నం చేశాడు. ఈ సందర్భంగా మెహనూర్ ఏకంగా పోలీసులపైకే కాల్పులకు తెగపడ్డాడు. కామాంధుడి దాడిలో సీనియర్ ఎన్ ఓజీ అధికారి రాజేష్ కుమార్ తీవ్రంగా గాయపడ్డారు. ఆత్మరక్షణ కోసం పోలీసులు కూడా ఎదురుకాల్పులు జరపగా.. మెహనూర్ ప్రాణాలు కోల్పోయినట్లు పోలీస్ సూపరింటెండెంట్ అశోక్ కుమార్ తెలిపారు. అతని మృతదేహం వద్ద రెండు తుపాకులు దొరికినట్లు వెల్లడించారు. నిందితుడిని కనెక్ట్ జిల్లావాసిగా గుర్తించినట్లు చెప్పారు. అతనికి నేర చరిత్ర ఉందని.. పలు జిల్లాల్లో దాదాపు పన్నెండు కేసులు మెహనూర్ పై నమోదైనట్లు ఎస్పీ అశోక్ కుమార్ వెల్లడించారు.



# సీకాసీ నియామకంలో సీజే తొలగింపు కేసు

## విచారణ వాయిదా కుదరదన్న సుప్రీం

**న్యూఢిల్లీ:** కేంద్ర ప్రధాన ఎన్నికల కమిషనర్ (సీకాసీ), ఎన్నికల కమిషనర్ నియామకాల ఎంపిక కమిటీలో భారత ప్రధాన న్యాయమూర్తి సభ్యత్వాన్ని తొలగించిన కేసుపై సుప్రీం కోర్టులో విచారణ కొనసాగుతోంది. ఈ నేపథ్యంలో ఈ చట్టాన్ని సవాల్ చేస్తూ దాఖలైన పిటిషన్ పై విచారణ వాయిదా వేయాలని కేంద్ర ప్రభుత్వం సుప్రీం కోర్టును కోరింది. కాగా ఈ అప్పీల్ ను సర్వోన్నత న్యాయస్థానం తిరస్కరించింది. తాను 'శబరిమలలో మహిళల ప్రవేశం' కేసును పర్యవేక్షిస్తున్నందున ఈ కేసును కొద్ది రోజుల పాటు వాయిదా వేయాలని కేంద్రం తరపు వాదనలను సానిటరీ జనరల్ తుషార్ మెహతా న్యాయస్థానాన్ని కోరారు. కాగా తుషార్ మెహతా అభ్యర్థనను జస్టిస్ దీపాంకర్ దత్త తిరస్కరిస్తూ.. ఈ పిటిషన్ పై విచారణ అత్యంత ముఖ్యమైనదిగా పేర్కొన్నారు. చాలా రోజుల క్రితమే విచారణ తేదీని ఖరారు చేశామని.. ఇప్పుడు వాయిదా వేయడం కుదరదని స్పష్టం చేశారు. శబరిమల కేసును అనలు విచారించక పోవడమే మందిదని మంగళవారం 9మంది న్యాయమూర్తుల ధర్మాసనం చేసిన వ్యాఖ్యలను ప్రస్తావించారు. సీకాసీ, ఈసీ నియామకాల ఎంపిక కమిటీలో భారత ప్రధాన న్యాయమూర్తి (సీజే) స్థానంలో కేంద్ర మంత్రిని తీసుకునేందుకు ప్రతిపాదనపై కేంద్రం చట్టం చేసింది. అయితే ఈ చట్టాన్ని దుర్వినియోగం చేసి కేంద్ర ప్రభుత్వం తమకు అనుకూలమైన అధికారాలను ఎన్నికల అధికారులుగా నియమించుకునే అవకాశం ఉందని పలువురు ఆందోళన లేవనెత్తారు. ఈ చట్టం కింద జరిగిన నియామకాలను సవాల్ చేస్తూ.. సుప్రీం కోర్టులో పిటిషన్లు దాఖలు చేశారు. ప్రస్తుతం వాటిపై విచారణ కొనసాగుతోంది.



పశ్చిమ బెంగాల్ లో స్వప్నమైన ఆధిక్యం సాధించడంతో భారతీయ జనతా పార్టీ కొత్త ప్రభుత్వ ఏర్పాటుకు సన్నాహాలు చేస్తుంది.



**సికింద్రాబాద్ లో వాణిజ్య ఎల్ టీసీ సివిల్ సర్కిల్ బ్లాక్ మార్కెట్ మురూసు హైదరాబాద్ టాన్సిఫికేషన్ పట్టుకుంది. వీరిలో ఇద్దరు గ్యాస్ డెలివరీ బాయ్స్ తో సహా ముగ్గురిని అరెస్ట్ చేసి రూ. 7.5 లక్షల విలువైన 129 సివిల్ సర్కిల్ పాటు నగదు, వాహనాలు స్వాధీనం చేసుకుంది.**

- ప్రజానావ, సికింద్రాబాద్

# హైద్రా ప్రజావాణికి నాలుగు వారాల విరామం

## పెండింగ్ ఫిర్యాదుల పరిష్కారానికి చర్యలు

ప్రజానావ, హైదరాబాద్: హైద్రా కమిషనర్ ఏపీ రంగనాథ్ ప్రజావాణికి నాలుగు వారాల పాటు విరామాన్ని ప్రకటించారు. వేలాదిగా వచ్చిన ఫిర్యాదులను ప్రాధాన్య క్రమంలో పరిష్కరిస్తున్నామని.. మిగిలి ఉన్నవి కూడా క్రియర్ చేసేందుకే నాలుగు వారాల విరామాన్నిచ్చినట్లు బుధవారం హైద్రా కమిషనర్ ఒక ప్రకటనలో తెలిపారు. జూన్ 8వ తేదీ నుంచి యథావిధిగా హైద్రా ప్రజావాణి కొనసాగుతుందని స్పష్టం చేశారు. ప్రజావాణితో పాటు వివిధ రూపాల్లో వచ్చిన ఫిర్యాదులన్నీ పరిష్కరించాలనే ఉద్దేశంతోనే ఈ విరామాన్ని ప్రకటించినట్లు తెలిపారు. అయితే గతంలో ఇచ్చిన ఫిర్యాదుదారులు అత్యవసరమని భావిస్తే కార్యాలయానికి వచ్చి నేరుగా కలవచ్చున్నారు. అలాగే ముఖ్యమైన సమస్యలన్నా నేరుగా కార్యాలయానికి వచ్చి ఫిర్యాదు చేయవచ్చునని తెలిపారు.



### ముఖ్యమంత్రి విద్యాశాఖ మంత్రి కావడం

# మన ఖర్చు

#### ప్రైవేట్ విద్యాసంస్థల దోపిడీని అరికట్టడంలో రేవంత్ ప్రభుత్వం విఫలం

• ఉచిత విద్య, వైద్యం మా పార్టీ విధానం • మాట తప్పితే అమరవీరుల స్థానం వద్ద రాక్షతో కొట్టండి

#### తెలంగాణ రక్షణ సేన (టీఆర్ఎస్) చీఫ్ కల్వకుంట్ల కవిత



ప్రజానావ, హైదరాబాద్: రాష్ట్రంలో ప్రైవేట్ విద్యాసంస్థల ఫీజుల దోపిడీని అరికట్టడంలో రేవంత్ రెడ్డి ప్రభుత్వం పూర్తిగా విఫలమైంది తెలంగాణ రక్షణ సేన (టీఆర్ఎస్) అధ్యక్షురాలు కల్వకుంట్ల కవిత తీవ్రంగా విమర్శించారు. ఫీజుల నియంత్రణ కోసం ఈ నెలలోనే చట్టం తీసుకురావాలని ఆమె డిమాండ్ చేశారు. హైదరాబాద్ పే రెంట్స్ అసోసియేషన్ అధ్యక్షురాలు సోమాజిగూడ ప్రెస్ క్లబ్లో నిర్వహించిన “నాణ్యమైన విద్య - ఫీజుల నియంత్రణ” అంశంపై జరిగిన రౌండ్ టేబుల్ సమావేశంలో కవిత పాల్గొని మాట్లాడారు. ప్రైవేట్ విద్యాసంస్థల దోపిడీపై ప్రభుత్వం నిర్లక్ష్యంగా వ్యవహరిస్తోందని ఆమె ఆరోపించారు. ఫీజు నియంత్రణ చట్టాన్ని అమలు చేయకుండా తుంగలో తొక్కే ప్రయత్నాలు జరుగుతున్నాయని మండిపడ్డారు. ప్రైవేట్ విద్యాసంస్థలపై నియంత్రణ వహించాల్సిన ముఖ్యమంత్రి వారి కార్యక్రమాలకు హాజరవుతూ ప్రోత్సహించారని విమర్శించారు. ముఖ్యమంత్రి విద్యాశాఖ మంత్రిగా కొనసాగడం ప్రజల ఖర్చుగా మారందని ఆవేదన వ్యక్తం చేశారు.

#### ఫీజు రీయింబర్స్మెంట్పై ఆరోపణ

ప్రైవేట్ విద్యాసంస్థల దోపిడీని అరికట్టకపోగా, ఫీజు రీయింబర్స్మెంట్ వ్యవస్థను బలహీనపరిచే ప్రయత్నం జరుగుతోందని కవిత ఆరోపించారు. ప్రభుత్వం తీసుకొచ్చిన ఎంఎస్-7 జీవో ద్వారా ఫీజు రీయింబర్స్మెంట్ను తగ్గించే ప్రయత్నం చేస్తున్నారని విమర్శించారు. ఫీజు సేరుగా విద్యాసంస్థలకు ప్రాధాన్యం విద్యార్థుల ఖాతాల్లో జమ చేస్తామని పేర్కొనడం వెనుక ఉద్దేశ్యం సరికాదన్నారు. ఈ అంశంపై అన్ని రాజకీయ పార్టీలు కలిసి పోరాటం చేయాలని పిలుపునిచ్చారు.

ప్రభుత్వం తీసుకొచ్చిన జీవోను వెంటనే రద్దు చేయాలని డిమాండ్ చేశారు. అలాగే పెండింగ్లో ఉన్న రూ. 11వేల కోట్ల ఫీజు రీయింబర్స్మెంట్ బకాయిలను వెంటనే విడుదల చేయాలని కోరారు. బకాయిలు చెల్లించకపోవడంతో కాలేజీలు ఇబ్బందులు పడుతున్నాయని, విద్యార్థులు చదువులకు దూరమయ్యే పరిస్థితి ఏర్పడిందని ఆవేదన వ్యక్తం చేశారు. ప్రత్యేకంగా ఆడపిల్లల విద్యపై ప్రభావం పడుతోందని కవిత పేర్కొన్నారు. చదువుల ఖర్చు పెరిగితే ముందుగా కూతుళ్లనే చదువు మాన్పించే పరిస్థితి వస్తుందని అన్నారు. ఇది వారి భవిష్యత్తును ప్రమాదంలోకి నెడుతుందని ఆందోళన వ్యక్తం చేశారు.

హైదరాబాద్ పబ్లిక్ స్కూల్లో తీవ్ర అవినీతి జరుగుతోందని కవిత ఆరోపించారు. ప్రభుత్వ భూముల్లో నడుస్తున్న ఈ సంస్థలో ఈ ఏడాది 120 శాతం వరకు ఫీజులు పెంచారని పేర్కొన్నారు. ఒకే వ్యక్తి 14 ఏళ్లుగా కీలక పదవిలో కొనసాగుతూ అవినీతి చర్యలకు పాల్పడుతున్నారని విమర్శించారు. పూర్వ విద్యార్థులు ఇచ్చిన విరాళాలకు సంబంధించి సరైన లెక్కలు లేవని ఆరోపించారు. అలాగే



#### సామాజిక బాధ్యతగా భావించాలి

తెలంగాణలో ప్రతి కుటుంబం విద్య, వైద్యం కోసం అధికంగా ఖర్చు చేయాల్సిన పరిస్థితి ఏర్పడిందని కవిత అన్నారు. రాష్ట్రాన్ని సాధించేందుకు 1200 మంది అమరులు ప్రాణాలు అర్పించారని, ఎంతోమంది విద్యార్థులు పోరాటం చేశారని గుర్తుచేశారు. అలాంటి తెలంగాణలో ప్రజలకు సంవేదనతో పాలన జరగలేదని ఆవేదన వ్యక్తం చేశారు. ఫీజు నియంత్రణ కోసం తిరుపతి రావు కమిషన్ ఏర్పాటు చేసినప్పటికీ, దాని నివేదికపై చర్యలు తీసుకోలేదని విమర్శించారు. ప్రభుత్వం విద్య, వైద్యాన్ని సామాజిక బాధ్యతగా భావించి ఉచితంగా అందించాలన్నారు. తెలంగాణ రక్షణ సేన అధికారంలోకి వస్తే పెదలకు ప్రైవేట్ విద్యాసంస్థలు, ఆసుపత్రుల్లో కూడా ఉచిత విద్య, వైద్యం అందిస్తామని హామీ ఇచ్చారు. తాను మాట తప్పితే అమరుల స్థానం వద్ద తనను కట్టేసి రాక్షతో కొట్టాలని కవిత వ్యాఖ్యానించారు.



#### ఈ నెలలోనే చట్టం తేవాలి

ప్రైవేట్ విద్యాసంస్థల ఫీజుల దోపిడీని ఎట్టి పరిస్థితుల్లోనూ అరికట్టాలని కవిత స్పష్టం చేశారు. ప్రభుత్వం వెంటనే స్పందించి ఫీజు నియంత్రణ చట్టాన్ని తీసుకురావాలని డిమాండ్ చేశారు. ఈ విద్యాసంవత్సరంలో ఒక్క రూపాయి కూడా ఫీజులు పెంచకుండా జీవో జారీ చేయాలని కోరారు. ఫీజుల పెంపుతో తల్లిదండ్రులకు మే నెల పీడకలగా మారందని చెప్పారు. తెలంగాణలో కుటుంబాల ఆదాయంలో 60 నుంచి 70 శాతం వరకు విద్య, వైద్యం కోసం ఖర్చు చేయాల్సిన పరిస్థితి ఏర్పడిందన్నారు. పిల్లల విద్యపై ఉన్న తల్లిదండ్రుల బలహీనతను ఆసరాగా చేసుకుని ప్రైవేట్ సంస్థలు అధిక ఫీజులు వసూలు చేస్తున్నాయని విమర్శించారు. రాష్ట్రంలోని అనేక స్కూళ్లలో 50 నుంచి 120 శాతం వరకు ఫీజులు పెంచుతున్నారని ఆరోపించారు. ఈ పరిస్థితిపై ప్రభుత్వం వెంటనే చర్యలు తీసుకోకపోతే పెద్ద ఎత్తున ఉద్యమం చేపడతామని హెచ్చరించారు. అన్ని రాజకీయ పార్టీలను కలుపుకుని త్వరలోనే కలెక్టరేట్ల వద్ద ఆందోళనలు నిర్వహిస్తామని తెలిపారు.

కొందరు ప్రభావశీలులు స్కూల్కు చెందిన 30 ఏకరాల భూమిని ఆక్రమించేందుకు ప్రయత్నిస్తున్నారని చెప్పారు. ఈ అంశంపై ప్రభుత్వం నమగ్ర విచారణ జరిపి తక్షణ చర్యలు తీసుకోవాలని డిమాండ్ చేశారు.

## ధాన్యం కొనుగోళ్లు, తరలింపు వేగంగా పూర్తిచేయాలి

- ప్రత్యామ్నాయంగా వాహనాలు సమకూర్చాలి
- ప్రభుత్వ విమ్, వేములవాడ ఎమ్మెల్యే ఆది శ్రీనివాస్
- అధికారులు, లారీల డ్రాన్స్ పోర్ట్ కాంట్రాక్టర్లతో సమీక్ష
- హాజరైన జిల్లా కలెక్టర్ గరిమ అగ్రవాల, అదనపు కలెక్టర్ గడ్డం నగేశ్

ప్రజానావ, సిరిసిల్ల: కొనుగోళ్లు కేంద్రాల్లో ధాన్యం కొనుగోళ్లు, తరలింపు వేగంగా పూర్తి చేయాలని ప్రభుత్వ విమ్, వేములవాడ ఎమ్మెల్యే ఆది శ్రీనివాస్ ఆదేశించారు. ధాన్యం కొనుగోళ్లు, రవాణా తదితర అంశాలపై వివిధ శాఖల అధికారులు, లారీల డ్రాన్స్ పోర్ట్ కాంట్రాక్టర్లతో జిల్లా సమీక్షల కార్యక్రమాలను సముదాయంలో బుధవారం సమీక్ష సమావేశం నిర్వహించగా, ప్రభుత్వ విమ్, వేములవాడ ఎమ్మెల్యే ఆది శ్రీనివాస్, కలెక్టర్ గరిమ అగ్రవాల, అదనపు కలెక్టర్ గడ్డం నగేశ్ కలిసి సమీక్ష సమావేశం నిర్వహించారు. ప్రతి మండలానికి ఒక ప్రత్యేక అధికారులను నియమించి ధాన్యం సేకరణ చేస్తున్నామని వెల్లడించారు. నెమ్మదిగా ఆన్ లోడ్ చేస్తున్న రైస్ మిల్లలకు నోటీసులు జారీ చేస్తున్నామని అధికారులు తెలిపారు. ప్రస్తుతం ఉన్న హవావీలకు అదనంగా తీసుకునేలా ఏర్పాట్లు చేస్తున్నట్లు పేర్కొన్నారు. ఈ సందర్భంగా



ప్రభుత్వ విమ్, వేములవాడ ఎమ్మెల్యే ఆది శ్రీనివాస్ మాట్లాడుతూ జిల్లాలోని కొనుగోళ్లు కేంద్రాల్లో ప్రత్యేక డ్రైవ్ చేపట్టి కొనుగోళ్లలో వేగం పెంచాలని, ధాన్యం రవాణా చేయాలని ఆదేశించారు. ప్రత్యామ్నాయ గోదాముల్లో ధాన్యం దిగుమతికి ఏర్పాట్లు తెలిపారు. లారీల కొరత లేకుండా చూడాలని కాంట్రాక్టర్లను ఆదేశించారు. రవాణా కొరత లేకుండా వ్యాన్లు, ట్రాక్టర్లు ఉపయోగించే అవకాశాలను పరిశీలించాలని సూచించారు.

మిల్లలకు దగ్గరగా ఉన్న కొనుగోళ్లు కేంద్రాలకు ట్రాక్టర్ లతో రవాణా చేసేలా చూడాలని ఆదేశించారు. ఈ సమావేశంలో డి.ఆర్.టి. గేట్, డి.వి.ఓ. ఆఫ్ఫీస్ బేగం, జిల్లా పౌర సరఫరాల శాఖ అధికారి బుచ్చిబాబు, మేనేజర్ నరసింహ, జిల్లా రవాణా శాఖ అధికారి లక్ష్మణ్ కుమార్, మార్కెటింగ్ అధికారి ప్రకాష్, మెప్పా ఏపీ మీర్సా ఫసహత్ అలీ బేగ్, అదనపు డి.ఆర్.టి. శ్రీనివాస్, కార్మిక శాఖ అధికారి నజీర్ అహ్మద్ తదితరులు పాల్గొన్నారు.



#### మహిళలు నిర్భయంగా ఫిర్యాదు చేయాలి : షీ టీమ్

ప్రజానావ, సిరిసిల్ల: ఏప్రిల్ నెలలో జిల్లాలో వేధింపులకు పాల్పడిన వారిపై నాలుగు ఎఫ్ఐఆర్లు, రెండు పెట్టి కేసులు నమోదు చేసి వారి తల్లిదండ్రుల సమక్షంలో కౌన్సెలింగ్ నిర్వహించినట్లు జిల్లా షీ టీమ్ బుధవారం వెల్లడించింది. జిల్లాలో మహిళల భద్రతను బలోపేతం చేయడం లక్ష్యంగా జిల్లా ఎస్సీ మహిళా బి. గిత్ ఆదేశాల మేరకు జిల్లా షీ టీమ్ అధ్యక్షురాలు మహిళలు పని చేసే ప్రదేశాల్లో ప్రత్యేక అవగాహన కార్యక్రమాలు నిర్వహిస్తుందని తెలిపారు. ఈ కార్యక్రమాలలో మహిళలపై జరిగే లైంగిక వేధింపుల నివారణ, పని ప్రదేశాల్లో మహిళల భద్రతా చర్యలు, మహిళా చట్టాలపై సమగ్రంగా అవగాహన కల్పిస్తున్నారు. ఈ సందర్భంగా బుధవారం తంజనపల్లి మండల పరిధిలోని తాడూర్, గోపాలరావుపల్లి, లక్ష్మీపూర్, గ్రామాల్లో ఉపాధి హామీ పనికి వెళ్లే మహిళలకు అవగాహన కల్పించి, వేధింపులకు గురైతే నిర్భయంగా షీ టీమ్ నెంబర్ 87126 56425 కు ఫిర్యాదు చేయాలని, నిందితులపై కఠిన చర్యలు తీసుకుంటామని, ఫిర్యాదులకు లక్ష్యాలు పూర్తిగా గోప్యంగా ఉంచబడతాయని షీ టీమ్ అధికారులు సూచించారు. సోషల్ మీడియాలో అసరిచిత వ్యక్తులకు స్పందించకూడదని, గుర్తు తెలియని వ్యక్తులతో వ్యక్తిగత సమాచారం పంచుకోవద్దని తెలిపారు. ఈ కార్యక్రమంలో షీ టీమ్ ఏఎస్ఐలు ప్రమీల, రవి, సిబ్బంది శ్రీలత, శ్రీనివాస్ పాటు పాఠశాల సిబ్బంది పాల్గొన్నారు.



## టెక్నికల్, బ్యాంకింగ్ కోర్సుల్లో ఉచిత శిక్షణ

- టాన్స్ ఆధ్వర్యంలో ఈ నెల 11వ తేదీన బ్యాచ్లు ప్రారంభం
- జిల్లా కలెక్టర్ గరిమ అగ్రవాల

ప్రజానావ, సిరిసిల్ల: సిరిసిల్ల టాన్స్(తెలంగాణ అకాడమీ ఆఫ్ స్కీల్ అండ్ నాలెడ్జ్) రీజనల్ సెంటర్లో టెక్నికల్ కోర్సులు, బ్యాంకింగ్ లో ఉచిత శిక్షణ అందిస్తున్నామని జిల్లా కలెక్టర్ గరిమ అగ్రవాల తెలిపారు. డి.గ్రీ, టీ.టి.కె

అభ్యుదయం ఈ నెల 8వ తేదీన రాజస్థాన్ సిరిసిల్ల జిల్లా కేంద్రంలోని జిల్లా కేంద్ర గ్రంథాలయంలో ఓరియంటేషన్ హాజరు కావాలని సూచించారు. అర్హత, ఆసక్తి ఉన్న అభ్యుదయాలకు 11 వ తేదీ నుంచి బ్యాచ్ ప్రారంభం అవుతుందని తెలిపారు. టాన్స్ లో శిక్షణ పొందిన అభ్యుదయాలకు మంచి ప్యాకేజీలతో ఉపాధి అవకాశాలు ఉన్నాయని పేర్కొన్నారు. నిరుద్యోగులు ఈ హామీకావాసిని సద్వినియోగం చేసుకోవాలని సూచించారు. మిగతా వివరాలకు 9573420718, 7075522671 నంబర్లలో సంప్రదించాలని జిల్లా కలెక్టర్ గరిమ అగ్రవాల తెలిపారు.



### సహకార అర్బన్ బ్యాంక్ విస్తరణ

- త్వరలో రెండు నూతన శాఖలు ప్రారంభం
- రిజర్వ్ బ్యాంక్ అనుమతుల లభ్యం • బ్యాంకు చైర్మన్ లక్ష్మీనారాయణ

**ప్రజానావ, సిరిసిల్ల:** ప్రజల భాగస్వామ్యంతో ఏర్పాటై వినియోగదారుల సేవలో ముందుకు సాగుతున్న సిరిసిల్ల సహకార అర్బన్ బ్యాంకు విస్తరణ త్వరలో 4వ శాఖకు శ్రీకారం చుట్టబోతున్నది. ప్రస్తుతం సిరిసిల్ల జిల్లా కేంద్రంలో 41 ఏళ్ల క్రితం అర్బన్ బ్యాంక్ ప్రధాన కార్యాలయం స్థాపించబడగా, దీనిని విస్తరించి ఎల్లారెడ్డిపేట మండల కేంద్రంలో రెండవ శాఖను ఏర్పాటు చేసి వినియోగదారులకు బ్యాంకింగ్ సేవలను అందిస్తున్నది. తాజాగా రెండు నూతన శాఖలు ఏర్పాటు చేస్తున్నట్లు బ్యాంక్ చైర్మన్ రాపెల్లి లక్ష్మీనారాయణ బుధవారం ప్రజానావకు వెల్లడించారు. ఇందుకోసం రిజర్వ్ బ్యాంక్ ఆఫ్ ఇండియా నుండి అనుమతులు లభించినట్లు తెలిపారు. త్వరలో నూతనంగా కరీంనగర్, వేములవాడ పట్టణాలలో ఏర్పాటు చేస్తున్నట్లు తెలిపారు. ప్రస్తుతం గడచిన ఆర్థిక సంవత్సరం నాటికి 7268 మంది సభ్యులతో 2,41,59,223-00 రూపాయల వాటాదంతో కలిగి ఉన్నది. అలాగే జాతీయ బ్యాంకులు, కమర్షియల్ బ్యాంకులకు దీటుగా సిరిసిల్ల శాఖలో నాలుగు ఏటీఎంలు, ఎల్లారెడ్డిపేట శాఖలో రెండు ఏటీఎంలతో ప్రజలకు సేవలందిస్తున్నది. ఈ కార్యక్రమంలో బ్యాంకు వైస్ చైర్మన్ అడ్డగిట్ల మురళి, డైరెక్టర్లు ఎన్ గండుల శంకర్, కోడం సంజీవ్, బ్యాంకు సీఈఓ పత్తిపాక శ్రీనివాస్ లు పాల్గొన్నారు.

### సిరిసిల్ల మెడికల్ కాలేజీ గర్బ్ హాస్పిటల్లో అగ్ని ప్రమాదం

- దీపం, చార్జర్ల కారణమనే ప్రాథమిక నిర్ధారణ
- డీఎంఈ నరేంద్ర కుమార్

**ప్రజానావ, సిరిసిల్ల:** సిరిసిల్ల మెడికల్ కాలేజీ గర్బ్ హాస్పిటల్లోని ఓ గదిలో అగ్ని ప్రమాదం చోటుచేసుకున్నట్లు డీఎంఈ నరేంద్ర కుమార్ బుధవారం తెలిపారు. ఈ ప్రమాదం జరిగిన గదిలో ఇద్దరు విద్యార్థినులు నివసిస్తున్నారు, వారితో మాట్లాడి వివరాలు సేకరించామన్నారు. ఈ మేరకు ఆయన మీడియాకు వివరాలు వెల్లడించారు. ప్రమాదం జరిగిన గదిలో ఇద్దరిలో ఒక విద్యార్థిని ఉదయం పూజ చేసి దీపాన్ని అలాగే వెలిగి స్థితిలో వదిలి వెళ్లారని, చార్జర్ను ప్లగ్ కు కనెక్ట్ చేసి వెళ్లినట్లు తెలిసినట్లున్నారు. ఇవే అగ్ని ప్రమాదానికి కారణమై ఉండొచ్చని ప్రాథమికంగా గుర్తించినట్లు తెలిపారు. గదిలో నుంచి పొగ రావడంతో అప్రమత్తమైన హాస్టల్ సిబ్బంది వెంటనే స్పందించి మంటలను ఆర్పివేశారు. అనంతరం ఫైర్ స్టేషన్ కు సమాచారం అందించగా అగ్నిమాపక సిబ్బంది అక్కడికి చేరుకుని పరిస్థితిని పరిశీలించారు. ఈ ఘటనలో గదిలో ఉంటున్న ఇద్దరు విద్యార్థినులు దుస్తులు, వ్యక్తిగత వస్తువులు దెబ్బతిన్నాయి. ఎవరికి ఎలాంటి గాయాలు కాలేదని తెలిపారు.

### గంజాయి విక్రేతల అరెస్టు



**ప్రజానావ, వేములవాడ:** వేములవాడ టౌన్ పోలీస్ స్టేషన్ పరిధిలో గంజాయి విక్రయానికి యత్నించిన ఇద్దరు వ్యక్తులను పోలీసులు అరెస్ట్ చేశారు. సమ్మదగిన సమాచారం మేరకు చెక్కపల్లి రోడ్డులోని పెద్దమ్మ గుడి సమీపంలో గంజాయి అమ్మకం జరగబోతున్నట్లు తెలుసుకున్న పోలీసులు ప్రత్యేక బృందాన్ని ఏర్పాటు చేసి దాడి నిర్వహించారు. బుధవారం మధ్యాహ్నం సుమారు 12:40 గంటలకు సంఘటన స్థలానికి చేరుకున్న పోలీస్ బృందం, అనుమానాస్పదంగా ద్వీచక్ర వాహనంపై వచ్చిన ఇద్దరు వ్యక్తులను అదుపులోకి తీసుకుని విచారించింది. విచారణలో వారు నాంపెల్లి గ్రామానికి చెందిన జడల నాగరాజు (50), వడిచర్ల జాన్ ప్రతాప్ రెడ్డి (60)గా గుర్తించారు. వీరి వద్ద నుంచి సుమారు రూ. 8వేలు విలువచేసే 160 గ్రాముల గంజాయి, ఒక మొబైల్ ఫోన్, మోటార్ సైకిల్ ను పోలీసులు స్వాధీనం చేసుకున్నారు. ప్రాథమిక విచారణలో నిందితులు వేములవాడకు చెందిన ఒక వ్యక్తి వద్ద నుంచి గంజాయి కొనుగోలు చేసి, కొంత వినియోగించి, మిగిలినదాన్ని విక్రయించడానికి ప్రయత్నించినట్లు ఒప్పుకున్నారు పోలీసులు తెలిపారు. ఈ ఘటనపై కేసు నమోదు చేసి దర్యాప్తు కొనసాగిస్తున్నారు. వేములవాడ టౌన్ పోలీస్ స్టేషన్ పరిధిలో నిషేధిత మాదక ద్రవ్యాల నియంత్రణకు పోలీసులు కట్టుదిట్టమైన చర్యలు చేపడుతున్నట్లు వెల్లడించారు. గంజాయి, ఇతర మాదక ద్రవ్యాలపై ఎటువంటి సమాచారం ఉన్నా వెంటనే పోలీసులకు తెలియజేయాలని, సమాచారం అందించిన వారి వివరాలు గోప్యంగా ఉంచబడతాయని పోలీసులు సూచించారు.

### కళ్యాణ్ జైల్లో ఖైదీ మృతి

- ఆగ్రహించిన బంధువులు

**ప్రజానావ, ముంబై:** ముంబై సమీపంలోని కళ్యాణ్ ఆధార్ వాడీ జైలులో రిషిశేష్ వవార్ అనే ఖైదీ అనుమానాస్పదంగా మృతి చెందాడు. ఛాతి నొప్పి వచ్చినప్పటికీ, సుమారు 4 గంటల ఆలస్యంగా అనుపత్రికి తరలించడంతో చికిత్స అందక మృతి చెందినట్లు కుటుంబ సభ్యులు ఆరోపిస్తున్నారు. అంబాలెస్స్ సౌకర్యం లేక జైలు నూపరింటెండెంట్ కారులో అనుపత్రికి తీసుకెళ్లడం వివాదాస్పదమైంది. ఘటనపై ఆగ్రహించిన బంధువులు ఉల్హాస్ నగర్ సెంట్రల్ అనుపత్రి వద్ద నిరసన వ్యక్తం చేసి, బాధ్యులపై చర్యలు తీసుకోవాలని డిమాండ్ చేశారు.

### గడ్డిరోలిలో దారుణం

- కుటుంబ కలహాలతో మహిళ ఆత్మహత్య
- బయటపడ్డ గ్రామీణ ప్రాంతాల్లో రోడ్డు, అత్యవసర వైద్య సేవల దుస్థితి

**ప్రజానావ, ముంబై:** గడ్డిరోలి జిల్లాలో దారుణ ఘటన చోటుచేసుకుంది. కంబోలి గ్రామానికి చెందిన ఓ మహిళ గృహ కలహాల నేపథ్యంలో విషం తాగి ఆత్మహత్యాయత్నం చేసింది. ఆమె పరిస్థితి విషమంగా ఉండటంతో ద్వీచక్ర వాహనంపై బుర్గి ప్రాథమిక ఆరోగ్య కేంద్రానికి తరలించారు. అక్కడి నుంచి మెరుగైన చికిత్స కోసం ఎటువంటి అనుపత్రికి తీసుకెళ్లాలి వచ్చిందానీ, అంబాలెస్స్ డ్రైవర్ అందుబాటులో లేకపోవడం, రోడ్డు అధ్వాన్నంగా ఉండటంతో ఆలస్యం జరిగింది. చివరకు చికిత్స పొందుతూ ఆమె మరణించింది. ఈ ఘటనతో గ్రామీణ ప్రాంతాల్లో రోడ్డు, అత్యవసర వైద్య సేవల దుస్థితి బయటపడింది.

# వస్త్ర పరిశ్రమలకు కోటి చీరల ఆర్డర్

- ప్రభుత్వ ఆర్డర్ ను గడువులోగా పూర్తిచేయాలి • ప్రభుత్వ విప్, వేములవాడ ఎమ్మెల్యే ఆది శ్రీనివాస్
- హాజరైన హ్యాండ్లూమ్ టెక్నీషియన్ల సెక్రటరీ శైలజ రామయ్యార్, జిల్లా కలెక్టర్ గలమ అగ్రవార్

**ప్రజానావ, సిరిసిల్ల:** రాష్ట్రంలోని ఏడు జిల్లాల వస్త్ర పరిశ్రమలకు ప్రజా ప్రభుత్వం కోటి ఇందిరా మహిళా శక్తి చీరల వస్త్ర ఆర్డర్ ను అందజేసినందుకు ప్రభుత్వ విప్, వేములవాడ ఎమ్మెల్యే ఆది శ్రీనివాస్ వెల్లడించారు. గతేడాది 6.85 కోట్ల చీరల ఆర్డర్ ప్రజా ప్రభుత్వం అందజేసింది. ఈ ఏడాది రాజస్థాన్ సిరిసిల్ల జిల్లాలోని 130 మ్యాక్స్ సంఘాలతో పాటు కరీంనగర్ జిల్లా గర్లకుర్తి, జగిత్యాల, పెద్దపల్లి, మంచినాపాల, జనగాం, యాదాద్రి జిల్లాలకు కలిపి మొత్తం 7 కోట్ల మీటర్ల ఇందిరా మహిళా శక్తి చీరల ఆర్డర్ ఇచ్చింది. వీటిలో 95 లక్షల చీరలు (6.3 మిలీటర్ల పొడవు), 5 లక్షల చీరలు (9 మిలీటర్ల పొడవు) ఉన్నవి ఆర్డర్ ఇచ్చారని అధికారులు తెలిపారు. రాష్ట్రంలోని ఏడు జిల్లాల వస్త్ర పరిశ్రమలకు ప్రజా ప్రభుత్వం ఆధ్వర్యంలో మె-ఎ-ఎ-ఎ కోటి చీరల ఆర్డర్ ను అందజేసి కార్యక్రమం జిల్లా సమీకృత కార్యాలయాల సమన్వయంతో బుధవారం చేనేత జాళి శాఖ ఆధ్వర్యంలో నిర్వహించగా.. ముఖ్య అతిథులుగా ప్రభుత్వ విప్, వేములవాడ ఎమ్మెల్యే ఆది శ్రీనివాస్, చేనేత జాళి శాఖ డిప్యూటీ సెక్రటరీ శైలజ రామయ్యార్, జిల్లా కలెక్టర్ గలమ అగ్రవార్ హాజరయ్యారు. ఈ సందర్భంగా నూతన రంగుల చీరలను ఆవిష్కరించారు.



**కోటి మందికి కోటి చీరలు**  
ప్రభుత్వ విప్, వేములవాడ ఎమ్మెల్యే ఆది శ్రీనివాస్ మాట్లాడుతూ కోటి మంది మహిళలకు కోటి చీరలు ఇవ్వాలనేది ప్రజా ప్రభుత్వం లక్ష్యమని స్పష్టం చేశారు. అలాగే వస్త్ర పరిశ్రమల సంక్షేమం.. ఆర్థిక వృద్ధికి ఈ ఆర్డర్లు ఎంతో మేలు చేస్తాయని వెల్లడించారు. గత ఇందిరా మహిళా శక్తి చీరల ఆర్డర్ పూర్తి చేసిన వస్త్ర పరిశ్రమ బాధ్యులను అభినందించారు. సీఎం రేవంత్ రెడ్డి, జిల్లా ఇంచార్జి మంత్రి, చేనేత జాళి శాఖ మంత్రి తుమ్మల నాగేశ్వరరావు కృషితో వస్త్ర పరిశ్రమ అభివృద్ధి బాటలో ముందుకు వెళ్తుందని తెలిపారు. గ్రామీణ ప్రాంతాల్లో 60 లక్షల చీరలు, పట్టణ ప్రాంతాల్లో 35 లక్షల చీరలు, గోచి చీరలు 5 లక్షలు మె-ఎ-ఎ-ఎ కోటి చీరలు ఆర్డర్ ప్రజా ప్రభుత్వం ఇచ్చిందని వెల్లడించారు. ఇప్పటికే బకాయి ఉన్న దాదాపు రూపాయలు 352 కోట్లు విడుదల చేశారని తెలిపారు. ఒక్కో సమస్యను పరిష్కరిస్తూ పరిశ్రమను ముందుకు తీసుకెళ్లాలి ప్రణాళిక బద్ధంగా ముందుకు వెళ్తున్నారని స్పష్టం చేశారు. వస్త్ర పరిశ్రమ కు ఉపయోగపడేలా వేములవాడలో రూ. 50 కోట్లతో సీఎం రేవంత్ రెడ్డి యార్న్ బ్యాంక్ ఏర్పాటు

ల వస్త్ర పరిశ్రమ బాధ్యులు సొంతంగానే చీరలు ఇతర వస్త్రాలు చేస్తూ ఆర్థికంగా స్వయం సమృద్ధి సాధిస్తున్నారని తెలిపారు. మిగతా యజమానులు ఆసాములు వీరిని స్ఫూర్తిగా తీసుకొని ఆర్థికంగా సాయం సమృద్ధి సాధించాలని ఆకాంక్షించారు. వస్త్ర పరిశ్రమ స్వయం సమృద్ధి సాధించాలని మార్కెట్ అనుసంధానమై ఉండాలని ప్రభుత్వ లక్ష్యమని స్పష్టం చేశారు. మహిళా శక్తి చీరలను ప్రజా ప్రభుత్వం అందజేసిందని, దీంతో పరిశ్రమకు 6 నుంచి 7 నెలల పాటు ఉపాధి అవకాశం ఉంటుందని వెల్లడించారు. వస్త్ర పరిశ్రమ యజమానులు ఆసాములు కేవలం ప్రభుత్వ ఆర్డర్లపైనే ఆధారపడకుండా యార్న్ బ్యాంక్ సర్వీసులను చేసుకోవాలని సూచించారు. ఎప్పటికప్పుడు మార్కెట్లో వస్తున్న మార్పులను గమనిస్తూ ముందుకు సాగాలని పేర్కొన్నారు. జిల్లా కలెక్టర్ గలమ అగ్రవార్ మాట్లాడుతూ.. స్థానిక వస్త్ర పరిశ్రమలో తయారైన ఇందిరా మహిళా శక్తి చీరలు వండుగులు, ఇతర కార్యక్రమాల్లో మహిళలు ధరించడం ఎంతో ఆనందంగా ఉందని గుర్తుచేశారు. మహిళల ఆత్మగౌరవానికి ప్రత్యేకంగా చీరలు నిలుస్తున్నాయని పేర్కొన్నారు. కార్మికల క్రమ, పనితీరును ఈ చీరలు గుర్తుగా ఉంటుందని తెలిపారు. ఈ కార్యక్రమంలో జిల్లా గ్రంథాలయ సంస్థ చైర్మన్ నాగుల సత్యనారాయణ గౌడ్, మార్కెట్ కమిటీ చైర్మన్లు స్వరూప, రాములు నాయక్, చేనేత జాళి శాఖ జేపీ వెంకటేశ్వర రావు, ఏటీ సంతోష్, వివిధ జిల్లాల నుంచి వచ్చిన వస్త్ర పరిశ్రమ యజమానులు తదితరులు పాల్గొన్నారు.

# గిన్నిస్ రికార్డ్ లక్ష్యంగా కోటి సూర్య నమస్కార సాధన



- పోలీస్ శాఖ సంపూర్ణ మద్దతు
- నేటి నుంచి జూన్ 21 వరకు రోజూ జరిగే సాధనలో పాల్గొననున్న సిరిసిల్ల డీఎస్సీ

**ప్రజానావ, సిరిసిల్ల:** అంతర్జాతీయ యోగా దినోత్సవాన్ని పురస్కరించుకుని లక్ష మందితో ప్రపంచ రికార్డు సాధించాలనే లక్ష్యంతో “కోటి సూర్య నమస్కారాలు కార్యచరణ కమిటీ” ఆధ్వర్యంలో సిరిసిల్లలో ప్రతిష్ఠాత్మక కార్యక్రమం ప్రారంభమైంది. ఈ కార్యక్రమానికి సిరిసిల్ల పోలీస్ శాఖ సంపూర్ణ మద్దతు ప్రకటించింది. బుధవారం కమిటీ సభ్యులు సిరిసిల్ల డీఎస్సీ కె. నాగేంద్ర చావిని కలిసి విసతిపత్రం అందజేశారు. ఈ సందర్భంగా డీఎస్సీ

సాధించాలనే లక్ష్యంతో “కోటి సూర్య నమస్కారాలు కార్యచరణ కమిటీ” ఆధ్వర్యంలో సిరిసిల్లలో ప్రతిష్ఠాత్మక కార్యక్రమం ప్రారంభమైంది. ఈ కార్యక్రమానికి సిరిసిల్ల పోలీస్ శాఖ సంపూర్ణ మద్దతు ప్రకటించింది. బుధవారం కమిటీ సభ్యులు సిరిసిల్ల డీఎస్సీ కె. నాగేంద్ర చావిని కలిసి విసతిపత్రం అందజేశారు. ఈ సందర్భంగా డీఎస్సీ

మాట్లాడుతూ “ఆరోగ్య సిరిసిల్ల” నిర్మాణంలో భాగంగా మే 7 నుంచి జూన్ 21 అంతర్జాతీయ యోగా దినోత్సవం వరకు ప్రతిరోజూ ఉదయం 6 గంటలకు జరిగే సూర్య నమస్కార సాధనలో స్వయంగా పాల్గొంటానని తెలిపారు. ఈ కార్యక్రమాన్ని విజయవంతం చేయడానికి పూర్తి సహకారం అందిస్తానని హామీ ఇచ్చారు. ఈ సాధన కార్యక్రమాలు మే 7 నుంచి జూన్ 21 వరకు ప్రతిరోజూ ఉదయం 6 గంటల నుండి 7 గంటల వరకు సిరిసిల్లలోని సిద్ధార్థ సూర్య సమీపంలో, ఏమల్ టాకీస్ వెనుక ఉన్న తపోవన యోగా కేంద్రంలో నిర్వహించబడతాయని నిర్వాహకులు తెలిపారు. ఈ కార్యక్రమాలకు ముఖ్య అతిథిగా డీఎస్సీ కె. నాగేంద్ర చావి హాజరవుతారని పేర్కొన్నారు. ఈ సందర్భంగా కమిటీ ముఖ్య నిర్వాహక కార్యదర్శి వై. కృష్ణ మాట్లాడుతూ, పోలీస్ శాఖ మద్దతు లభించడం కార్యక్రమానికి మరింత బలం చేకూర్చిందని అన్నారు. ప్రజలందరూ ఈ సూర్య నమస్కార సాధనలో భాగస్వాములు కావాలని విలుపునిచ్చారు. ఈ కార్యక్రమంలో డీఎస్సీ కె. నాగేంద్ర చావి, సిరిసిల్ల టౌన్ సీబి ఎస్. శ్రీనివాస్, కార్యనిర్వాహక కమిటీ అధ్యక్షుడు గుడ్ల రవి, ఎమ్మెల్యేలు మండల సత్యం, నాగేందర్ రెడ్డి, ఖజాంబి ఎం. శ్రీనివాస్, సభ్యులు ఎల్ గోపాల్ భానుశేఖ, యోగా మాస్టర్ ఆదిపు రవీందర్ తదితరులు పాల్గొన్నారు.

### ఫిల్మ్ నగర్ లో బీజేపీ నేతల వార్ రైటింగ్

**ప్రజానావ, ఖైరతాబాద్:** ప్రధాని నరేంద్ర మోదీ మూడు రాష్ట్రాల్లో విజయం సాధించిన అనంతరం తెలంగాణకు రానున్న సందర్భంగా మే 10న సికింద్రాబాద్ పరేడ్ గ్రౌండ్ లో నిర్వహించనున్న భారీ బహిరంగ సభకు ఆహ్వానంగా ఖైరతాబాద్ అసెంబ్లీ నియోజకవర్గంలోని ఫిల్మ్ నగర్ డివిజన్ లో బీజేపీ నేతలు వార్ రైటింగ్ కార్యక్రమాన్ని నిర్వహించారు. ఈ సందర్భంగా నాయకులు మాట్లాడుతూ ప్రధాని సభను విజయవంతం చేయాలని, పెద్ద సంఖ్యలో ప్రజలు హాజరుకావాలని నేతలు విలుపునిచ్చారు. ఈ కార్యక్రమం ద్వారా సభకు ప్రజల్లో విస్తృత ప్రచారం కల్పించాలనే ఉద్దేశంతో వార్ రైటింగ్ నిర్వహించినట్లు తెలిపారు. ఈ కార్యక్రమంలో ఖైరతాబాద్ మాజీ ఎమ్మెల్యే చింతల రామచంద్రారెడ్డి, హైదరాబాద్ సెంట్రల్ జిల్లా బీజేపీ ప్రధాన కార్యదర్శి గడ్డం వెంకటస్వామి, జూబ్లీహిల్స్ డివిజన్ బీజేపీ అధ్యక్షుడు ముద్దంగుల శ్రీనివాస్, హైదరాబాద్ సెంట్రల్ జిల్లా ఓ.బీ.సి. మోర్చా ఉపాధ్యక్షుడు వల్లెపు శంకర్, జిల్లా కార్యవర్గ సభ్యుడు గణేష్ యాదవ్ పాల్గొన్నారు.

### సికింద్రాబాద్ లో కాంగ్రెస్ బలోపేతంపై చర్చలు



**సాయి బాబా జన్మదిన వేడుకల్లో నేతల వ్యూహారచన**  
**ప్రజానావ, హైదరాబాద్:** సికింద్రాబాద్ కాంగ్రెస్ పార్టీ సీనియర్ నాయకుడు సాయి బాబా జన్మదినోత్సవం సందర్భంగా తార్కాలోని టీటీయూసీ రాష్ట్ర అధ్యక్షుడు మోతే శోభన్ రెడ్డి నివాసంలో బుధవారం సమావేశం నిర్వహించారు. ఈ కార్యక్రమానికి డీఎస్సీ సికింద్రాబాద్ అధ్యక్షుడు దీపక్ జాన్ ముఖ్య అతిథిగా హాజరయ్యారు. ఈ సందర్భంగా టీటీయూసీ రాష్ట్ర అధ్యక్షుడు మోతే శోభన్ రెడ్డి మాట్లాడుతూ సికింద్రాబాద్ నియోజకవర్గంలో కాంగ్రెస్ పార్టీ బలోపేతం, అభివృద్ధి కార్యక్రమాల పురోగతి, పార్టీ క్రేణుల సమన్వయం తదితర అంశాలపై విస్తృతంగా చర్చించారు. రాజీయే ఎన్నికలను దృష్టిలో ఉంచుకొని సమగ్ర వ్యూహారచన (స్ట్రాటజీ ప్లానింగ్) అమలు విధానాలపై నాయకులు తమ అభిప్రాయాలను వ్యక్తం చేశారు. పార్టీని ప్రజలకు మరింత బలంగా తీసుకెళ్లడానికి చేపట్టాల్సిన కార్యచరణ, స్టాన్డీ సమన్వయం పరిష్కారం, యువత, కార్మిక వర్గాల భాగస్వామ్యాన్ని పెంపొందించే దిశగా చర్యలు తీసుకోవాలని నిర్ణయించారు. అలాగే, పార్టీ సిద్ధాంతాలు, ప్రభుత్వ సంక్షేమ పథకాలను ప్రజలకు విస్తృతంగా చేరవేసి విశ్వాసాన్ని పెంపొందించాలనే అంశంపై నాయకులు దృష్టి సారించారు. ఈ కార్యక్రమంలో పలువురు స్థానిక నాయకులు, కార్యకర్తలు పాల్గొని సాయి బాబాకు జన్మదిన శుభాకాంక్షలు తెలిపారు.



### ఓపెనర్ల పోరే గెలుపు నిర్ణయం

సన్ రైజర్స్-పంజాబ్ మ్యాచ్ కు వెట్టిలి వ్యూహాలు

ప్రజానావ, హైదరాబాద్: సన్ రైజర్స్ హైదరాబాద్ మరియు పంజాబ్ కింగ్స్ మధ్య జరగనున్న కీలక పోరుకు ముందు సన్ రైజర్స్ హెడ్ కోచ్ దానియల్ వెట్టిలి తన వ్యూహాలను వెల్లడించారు. షేఆఫ్ట్ పోటీలో నిలవాలంటే ఈ మ్యాచ్ అత్యంత కీలకమని పేర్కొంటూ, ముఖ్యంగా తొలి ఆరు ఓవర్లలోనే మ్యాచ్ గెలుపోటములు నిర్ణయమవుతాయని అభిప్రాయపడ్డారు. ఈ మ్యాచ్ లో ఇరు జట్ల ఓపెనింగ్ జోడిలదే కీలక పాత్రగా ఉండబోతుందని ఆయన చెప్పారు. సన్ రైజర్స్ తరపున ట్రావిస్ హెడ్, అభిషేక్ శర్మ దూకుడు ఆటతో ప్రత్యర్థులపై ఒత్తిడి తెచ్చే సామర్థ్యం కలిగి ఉండగా, పంజాబ్ జట్టులో ప్రభుసిప్రన్ సింగ్, శిఖర్ ధావన్ లేదా జానీ బెయిర్స్టో వంటి ఓపెనర్లు మ్యాచ్ ను ఒక్కసారిగా మలుపుతున్నారని హెచ్చరించారు. అందుకే వీరిని వీలైనంత త్వరగా అవుట్ చేయడంపైనే తమ బౌలర్లు దృష్టి సారినారు. ఇక సన్ రైజర్స్ వ్యూహంపై మాట్లాడుతూ, పవర్ ప్లేలోనే భారీ స్కోరు సమాధులు చేసి మ్యాచ్ పై పట్టు సాధించడమే లక్ష్యమని తెలిపారు. పంజాబ్ బౌలింగ్ దాడిలో ఉన్న కగిసో రబాద, అర్షదీప్ సింగ్ వంటి పేసర్లను ఎదుర్కొనేందుకు ప్రత్యేక ప్రణాళికలు సిద్ధం చేసినట్లు వెల్లడించారు. వేగంగా పరుగులు సాధిస్తూ వికెట్లు కోల్పోకుండా తొలి ఓవర్లను ఉపయోగించుకోవడం ఎంతో కీలకమని పేర్కొన్నారు. గత రికార్డులను పరిశీలిస్తే ఈ రెండు జట్ల మధ్య పోటీ ఎప్పుడూ ఉత్పరభరితంగానే సాగింది. ఈ మ్యాచ్ లో టాప్ గెలిచిన జట్టు ముందుగా బ్యాటింగ్ ఎంచుకుని భారీ స్కోరు సమాధులు చేయాలని భావించే అవకాశం ఉంది. మొత్తానికి పవర్ ప్లేలో ఏ జట్టు ఆధిపత్యం ప్రదర్శిస్తుందో, ఆ జట్టుకే విజయం దగ్గరవుతుందని విశ్లేషకులు అభిప్రాయపడుతున్నారు.

### టీమిండియా తలుపుతట్టుతున్న వైభవ్ సూర్యవంశీ

బిషప్ జట్టులో ఓపెనర్ గా చోటు

న్యూఢిల్లీ: బిషిఎల్ 2026 సీజన్ లో యువ సంచలనం వైభవ్ సూర్యవంశీ అద్భుత ప్రదర్శనలతో క్రికెట్ ప్రపంచాన్ని ఆకర్షిస్తున్నాడు. ప్రపంచ స్థాయి బౌలర్లను కూడా మొదటి బంతి నుంచే దాడి చేస్తూ సిక్సర్లతో విరుచుకుపడుతున్న అతని ఆటతీరు అభిమానులను మంత్ల ముగ్ధులను చేస్తోంది. దీంతో అతడిని టీమిండియాలోకి తీసుకోవాలనే డిమాండ్ రోజురోజుకూ పెరుగుతోంది. ఈ నేపథ్యంలో వెస్టిండీస్ మాజీ దిగ్గజ బౌలర్, వ్యాఖ్యాత ఇయాన్ బిషప్ భారత ద్వితీయ శ్రేణి టీ20 జట్టును ఎంపిక చేస్తూ వైభవ్ కు ఓపెనర్ గా చోటు ఇచ్చారు. ఆశ్చర్యకరంగా, బిషిఎల్ లో రాజీనామా చేసిన యశస్వి జైస్వాల్ ను పక్కన పెట్టి ఈ నిర్ణయం తీసుకోవడం చర్చనీయాంశంగా మారింది. వైభవ్ తో పాటు ఓపెనర్ గా శుభ్ మన్ గిల్లు అవకాశం ఇచ్చిన బిషప్, బ్యాట్ కు ఓపెనర్ గా ప్రభుసిప్రన్ సింగ్ ను ఎంపిక చేశాడు. “లెఫ్ట్-రైట్ కాంబినేషన్ కోసం వైభవ్ సరైన ఎంపిక. అతడు అంతర్జాతీయ క్రికెట్ కు సిద్ధంగా ఉన్నాడు” అని బిషప్ వ్యాఖ్యానించారు. మిడిల్ ఆర్డర్ లో శ్రేయస్ అయ్యర్, దేవదత్ పడికల్, రజత్ పాటిదార్ ను ఎంపిక చేసిన బిషప్, ఆల్ రౌండ్ రుగ్గా కృనాల్ పాండ్య, నితీష్ కుమార్ రెడ్డిలకు చోటు ఇచ్చారు. బౌలర్ జబితాలో భువనేశ్వర్ కుమార్, ప్రిన్స్ యాదవ్, మెహ్సిన్ ఖాన్, ప్రసిద్ధ్ కృష్ణ, యుజ్వేంద్ర చావలకు స్థానం కల్పించారు. ఇదిలా ఉండగా, బిషిఎల్ తర్వాత భారత జట్టు ఐర్లాండ్ పర్యటనకు వెళ్తుంది. ఈ పర్యటనలో సీనియర్ ఆటగాళ్లకు విశ్రాంతి ఇచ్చే అవకాశమండటంతో, వైభవ్ సూర్యవంశీ, ప్రియాంశ్ ఆర్మ వంటి యువ ఆటగాళ్లకు జాతీయ జట్టులో చోటు దక్కే అవకాశం ఉందని సమాచారం. యువ ప్రతిభను ప్రోత్సహించేందుకు భారత క్రికెట్ బోర్డు రెండు టీ20 జట్లను రూపొందించే యోచనలో ఉందనే వార్తలు వినిపిస్తున్నాయి. ఈ పరిణామాలన్నింటితో వైభవ్ సూర్యవంశీ అంతర్జాతీయ అరంగేట్రం దూరంలో లేదని చెప్పవచ్చు.



### టాప్ లో సన్ రైజర్స్!

పాయింట్ల పట్టికలో అగ్రస్థానానికి హైదరాబాద్ పంజాబ్ కింగ్స్ పై 33 పరుగుల తేడాతో ఘన విజయం అదరగొట్టిన ఇషాన్ కిషన్, క్లాసెన్ వ్యథా అయిన కూపర్ కొన్నోలీ వీరోచిత సంచరి పద్నాలుగు పాయింట్లతో నంబర్ వన్ స్థానం



ప్రజానావ, హైదరాబాద్: బిషిఎల్ టోర్నీలో సన్ రైజర్స్ హైదరాబాద్ అదరగొట్టేసింది. అద్భుత విజయాలతో పాయింట్ల పట్టికలో ఏకంగా అగ్రస్థానానికి దూసుకెళ్లింది. బుధవారం రాజీవ్ గాంధీ ఇంటర్నేషనల్ స్టేడియంలో జరిగిన ఉత్తర పోరులో పంజాబ్ కింగ్స్ పై 33 పరుగుల తేడాతో సన్ రైజర్స్ ఘన విజయం సాధించింది. ఈ విజయంతో హైదరాబాద్ ఖాతాలో పద్నాలుగు పాయింట్లు చేరాయి. ఇప్పటివరకు పదకొండు మ్యాచ్ లు ఆడిన సన్ రైజర్స్ ఏడింట్ లో గెలిచి పట్టికలో టాప్ లో నిలిచింది. పంజాబ్ కింగ్స్ పది మ్యాచ్ లలో ఆరు విజయాలతో పదమూడు పాయింట్లు సాధించి రెండో స్థానానికి పడిపోయింది.

#### ఆకాశమే హద్దుగా..

సొంతగడ్డపై టాప్ ఓడి తొలుత బ్యాటింగ్ కు దిగిన సన్ రైజర్స్ నిర్ణీత 20 ఓవర్లలో నాలుగు వికెట్ల సమ్మతికి 235 పరుగుల భారీ స్కోరు సమాధులు చేసింది. బ్యాట్ లు ఆకాశమే హద్దుగా చెలరేగాయి. ఓపెనర్ ట్రావిస్ హెడ్ 19 బంతుల్లో 38 పరుగులు చేసి మెరుపు శుభారంభం అందించాడు. ఆ తర్వాత వచ్చిన ఇషాన్ కిషన్ 32 బంతుల్లో 55 పరుగులతో అదరగొట్టాడు. మిడిలార్డర్ లో హెట్రీస్ క్లాసెన్ విధ్వంసం సృష్టించాడు. కేవలం 43 బంతుల్లో 69 పరుగులతో పంజాబ్ బౌలర్లకు చుక్కలు చూపించాడు. వీరు సమష్టిగా రాజీంచడంతో హైదరాబాద్ జట్టు భారీ స్కోరును ప్రత్యర్థి ముందు ఉంచగలిగింది. పంజాబ్ బౌలర్లలో యుజ్వేంద్ర చావల్ 32 పరుగులిచ్చి ఒక వికెట్ తీయగా లాక్

ఫెర్గూసన్, అర్షదీప్ సింగ్ తలో వికెట్ దక్కించుకున్నారు.

#### ఓంటరి పోరాటం..

భారీ లక్ష్య చేదనలో పంజాబ్ కింగ్స్ కు ఆదిలోనే గట్టి ఎదురుదెబ్బలు తగిలాయి. ఏడు వికెట్లు కోల్పోయి 202 పరుగులకే ఆ జట్టు పరిమితమైంది. బ్యాట్ లు పరుసగా పెవిలియన్ చేరినప్పటికీ కూపర్ కొన్నోలీ ఓంటరి పోరాటం చేశాడు. ఏకంగా 59 బంతుల్లో అజేయంగా 107 పరుగులు సాధించి వీరోచిత సంచరి సమాధులు చేశాడు. మార్కస్ స్ట్రోయిన్ 14 బంతుల్లో 28 పరుగులు, సూర్యాష్ షెట్టి 17 బంతుల్లో 25 పరుగులతో ఫర్వాలేదనిపించారు. మిగతా బ్యాట్ లు నుంచి ఆరిచిన సహకారం లేకపోవడంతో పంజాబ్ కు పరాజయం తప్పలేదు. సన్ రైజర్స్ బౌలర్లలో కెప్టెన్ పాల్ కుమార్ 45 పరుగులిచ్చి రెండు వికెట్లు తీయగా నితీష్ కుమార్ రెడ్డి 12 బంతుల్లో కేవలం 11 పరుగులు మాత్రమే ఇచ్చి ఒక వికెట్ తన ఖాతాలో చేసుకుని అద్భుతమైన ఎకానమీతో ఆకట్టుకున్నాడు. సమష్టి కృషితో సన్ రైజర్స్ ఈ మ్యాచ్ లో అద్భుత విజయాన్ని సొంతం చేసుకుని పట్టికలో అగ్రస్థానాన్ని ఆక్రమించింది.



### ఐపీఎల్ 2026 ప్లేఆఫ్ షెడ్యూల్ విడుదల

ఫైనల్ వేదిక మార్పు వెనుక కారణాలే

న్యూఢిల్లీ: ఐపీఎల్ 2026 సీజన్ వివర దశకు సంబంధించిన పూర్తి షెడ్యూల్ ను భారత క్రికెట్ నియంత్రణ మండలి ఆధికారికంగా ప్రకటించింది. మార్చి 28న ప్రారంభమైన ఈ టోర్నీ మే 31న జరిగే గ్రాండ్ ఫైనల్ తో ముగియనుంది. అయితే ఈసారి ఫైనల్ వేదికలో కీలక మార్పు చోటుచేసుకుంది. గత సీజన్ విజేత రాయల్ ఛాలెంజర్స్ బెంగళూరు హోమ్ గ్రౌండ్ అయిన ఎం. చిన్నస్వామి స్టేడియంలో ఫైనల్ జరగాల్సి ఉన్నప్పటికీ, అనూహ్య కారణాలతో వేదికను మార్చి అహ్మదాబాద్ కు తరలించారు. చివరి మ్యాచ్ ఇప్పుడు నరేంద్ర మోదీ స్టేడియంలో నిర్వహించనున్నారు. ఈ సీజన్ ప్లేఆఫ్ షెడ్యూల్ ప్రకారం, మే 26న క్వాలిఫైయర్-1 మ్యాచ్ హిమాచల్ ప్రదేశ్ క్రికెట్ అసోసియేషన్ స్టేడియంలో జరగనుంది. మే 27న ఎలిమినేటర్, మే 29న క్వాలిఫైయర్-2 మ్యాచ్ లు న్యూ ఛండీఘర్ వేదికగా నిర్వహిస్తారు. అన్ని ప్లేఆఫ్ మ్యాచ్ లు రిజర్వ్ డే సౌకర్యాన్ని కూడా కల్పించారు. బెంగళూరు నుంచి ఫైనల్ వేదిక మార్పుకు ప్రధానంగా రెండు కారణాలు ఉన్నట్లు సమాచారం. టీకెల్ల



కేటాయింపుపై ఏర్పడిన వివాదం ఒక కారణంగా నిలవగా, భద్రతా అంశాలు మరో ముఖ్య కారణంగా మారాయి. గతంలో జరిగిన సంఘటనల నేపథ్యంలో పెద్ద ఎత్తున ప్రేక్షకులు హాజరయ్యే ఫైనల్ ను నిర్వహించడంలో ఇబ్బందులు తలెత్తే అవకాశం ఉందని భావించి, బీసీసీఐ ఈ నిర్ణయం తీసుకుంది. ఇక అహ్మదాబాద్ కు ఇది పరుసగా నాలుగోసారి ఐపీఎల్ ఫైనల్ అతిథ్యం ఇవ్వనున్న సందర్భం. ప్రపంచంలోనే

అతిపెద్ద క్రికెట్ స్టేడియంగా పేరుగాంచిన నరేంద్ర మోదీ స్టేడియం లక్ష మందికి పైగా ప్రేక్షకులను అతిథ్యం ఇవ్వగల సామర్థ్యంతో ఉండటం వల్లే బీసీసీఐ మళ్లీ అదే వేదికను ఎంపిక చేసింది. మొత్తానికి, మే 31న జరగనున్న ఫైనల్ మ్యాచ్ కోసం అభిమానులు ఆసక్తిగా ఎదురుచూస్తున్నారు. ఈ సీజన్ లో ఏ జట్టు కిరీటాన్ని సొంతం చేసుకుంటుందో అన్న ఉత్పర రోజురోజుకూ పెరుగుతోంది.

### థామస్ కప్ హీరోలకు నిరాశ

న్యూఢిల్లీ: భారత బ్యాడ్మింటన్ స్టార్ జోడీ సాత్విక్ సాయిరాజ్ రంకిరెడ్డి - చిరాగ్ శెట్టి స్వదేశంలో ఎదురైన చేదు అనుభవాలపై తీవ్ర అసంతృప్తి వ్యక్తం చేశారు. థామస్ కప్ లో దేశానికి గౌరవం తీసుకువచ్చినా, తిరిగి భారత్ కు చేరుకున్నప్పుడు కనీస గుర్తింపు కూడా దక్కలేదని వారు ఆవేదన వ్యక్తం చేశారు. స్పోర్ట్స్ అథారిటీ ఆఫ్ ఇండియా సమావేశంలో మాట్లాడిన సాత్విక్, ఎయిర్పోర్ట్ లో తమకు ఎలాంటి స్వాగతం లభించలేదని తెలిపారు. “మేము జట్టు జెర్సీలతో వచ్చినా ఎవరూ గుర్తుపట్టలేదు. క్రికెట్, రాజకీయాలపైనే అందరి దృష్టి ఉంది. ‘బాగా ఆడారు’ అని చెప్పే ఒక్క మాట కూడా వినిపించలేదు” అని అన్నారు. అంతేకాకుండా, ప్రపంచ స్థాయి ఆటగాళ్లు హెచ్ ఎస్ ప్రణయ్, కిదాంబి శ్రీకాంత్ ఎయిర్పోర్ట్ బయట సాధారణంగా క్యాబ్ ల కోసం ఎదురుచూసిన దృశ్యం తనను కలచివేసిందని చెప్పారు. దేశానికి ప్రతిష్ట తెచ్చిన ఆటగాళ్లకు కనీస సౌకర్యాలు కూడా లభించకపోవడం బాధాకరమని పేర్కొన్నారు. ఈ అనుభవాల నేపథ్యంలో సాత్విక్ చేసిన వ్యాఖ్యలు సంచలనంగా మారాయి. “మాకు కోట్లు అవసరం లేదు. కనీసం ఒక చిన్న పిల్లవాడు వచ్చి మీ ఆట బాగుందని చెబితే చాలు. కానీ ఇక్కడ ఆ సంస్కృతి లేదు. అందుకే నా పిల్లలను ఈ



గౌరవం దక్కలేదంటూ సాత్విక్ ఆవేదన

ఆట వైపు రానివ్వను” అంటూ భావోద్వేగంగా స్పందించారు. ఇక సోషల్ మీడియాలో జరిగే ట్రోలింగ్ పైనా ఆయన ఆగ్రహం వ్యక్తం చేశారు. గెలిచినప్పుడు పట్టించుకోని వారు, ఓడినప్పుడు మాత్రం తీవ్ర విమర్శలు చేస్తారని అన్నారు. వ్యక్తిగత విషయాలను కూడా లాగుతూ ట్రోలి చేయడం బాధాకరమని పేర్కొన్నారు. ఇప్పటికే ‘ఎక్స్’ వేదికను వదిలేశానని, త్వరలో ఇన్స్టాగ్రామ్ ను కూడా విడిచిపెట్టాలని భావిస్తున్నట్లు వెల్లడించారు. చిరాగ్ శెట్టి

కూడా ఇదే భావన వ్యక్తం చేస్తూ, దేశం కోసం ఆడే ఆటగాళ్లకు తగిన గుర్తింపు లేకపోవడం బాధాకరమని అన్నారు. పనికిమాలిన వినోద వీడియోలకు ఉన్న ఆదరణ, క్రీడాకారులకు దక్కడం లేదని విమర్శించారు. ఈ వ్యాఖ్యలు భారతదేశంలో క్రికెట్ కు బయట ఉన్న క్రీడల పట్ల ఉన్న నిర్లక్ష్యాన్ని మరోసారి బయటపెట్టాయి. క్రీడా సంస్కృతి మారాలని అవసరాన్ని ఈ సంఘటన స్పష్టంగా తెలియజేస్తోంది.



# నితిన్ కొత్త సినిమా షురూ

యంగ్ హీరో నితిన్ కథానాయకుడిగా రూపొందుతున్న కొత్త చిత్రం నేడు ఘనంగా ప్రారంభమైంది. సితార ఎంటర్టైన్మెంట్స్ మరియు ఫార్మాస్ ఫోర్ సినిమాస్ బ్యానర్లపై రూపొందుతున్న ఈ ప్రాజెక్టుకు సంబంధించిన ప్రారంభోత్సవ కార్యక్రమం పూజా కార్యక్రమాలతో వైభవంగా జరిగింది. ఈ వేడుకకు చిత్ర యూనిట్ సభ్యులు హాజరై సందడి చేశారు. ఈ సినిమాతో సోమ సర్ర దర్శకుడిగా పరిచయం అవుతుండగా, 'అశోకవనం'లో అర్జున కళ్యాణం'తో గుర్తింపు పొందిన రితికా నాయక్ కథానాయికగా నటిస్తోంది. శ్రీకర్ స్టూడియోస్ సమర్పణలో సూర్యదేవర నాగవంశీ, సాయి సౌజన్య సంయుక్తంగా ఈ చిత్రాన్ని నిర్మిస్తున్నారు. సంగీతాన్ని సురేష్ బొబ్బిలి అందిస్తున్నారు. ప్రస్తుతం ఈ చిత్రానికి సంబంధించిన ట్రీ-ప్రాడక్షన్ పనులు కొనసాగుతున్నాయి. ఈ నెలాఖరు నాటికి అన్ని ఏర్పాట్లు పూర్తి చేసి, మే రెండో వారం సువి రెగ్యులర్ షూటింగ్ ప్రారంభించనున్నట్లు చిత్ర యూనిట్ తెలిపింది. కథ, నటీనటులు, సాంకేతిక బృందం కలిసి ఈ సినిమాపై మంచి అంచనాలు ఏర్పడేలా చేస్తున్నాయి. ఇటీవలి కాలంలో వరుస విజయాలతో దూసుకెళ్తున్న సితార సంస్థ ఈ ప్రాజెక్టును కూడా భారీ స్థాయిలో తెరకెక్కించేందుకు సిద్ధమైంది. నితిన్కు మంచి కమర్షియల్ విజయాన్ని అందించేలా ఈ సినిమాను రూపుదిద్దుతున్నట్లు సమాచారం. త్వరలోనే ఈ చిత్రానికి సంబంధించిన టైటిల్, ఇతర నటీనటులు మరియు సాంకేతిక బృందం వివరాలను అధికారికంగా ప్రకటించనున్నట్లు మేకర్స్ వెల్లడించారు. మొత్తానికి, ఈ కొత్త ప్రాజెక్టుతో నితిన్ మరో హిట్ సాధిస్తాడా అనే ఆసక్తి అభిమానుల్లో నెలకొంది.

# తెనిన్ నుంచి హీరోయిన్ ఫస్ట్ లుక్ విడుదల

అక్కినేని యువ హీరో అఖిల్ అక్కినేని కథానాయకుడిగా తెరకెక్కుతున్న భారీ యాక్షన్ ఎంటర్టైన్మెంట్ 'తెనిన్' చిత్రం నుంచి తాజా అవడేట్ ఆసక్తిని రేకెత్తిస్తోంది. దర్శకుడు మురళీ కిషోర్ అబ్బురు రూపొందిస్తున్న ఈ చిత్రంలో కథానాయికగా నటిస్తున్న భాగ్యశ్రీ ఖోస్లా పుట్టినరోజు సందర్భంగా ఆమెకు సంబంధించిన ప్రత్యేక పోస్టర్ను చిత్ర బృందం విడుదల చేసింది. ఈ చిత్రంలో భాగ్యశ్రీ 'భారతి' అనే పాత్రలో కనిపించనుండగా, విడుదలైన పోస్టర్లో ఆమె సాంప్రదాయిక లుక్లో ఆకట్టుకుంటోంది. మీసాలతో పద్ధతిగా కనిపించిన ఈ లుక్ ప్రేక్షకుల్లో ఆసక్తిని పెంచుతోంది. ఆమె పాత్ర కథలో కీలక మలుపులు తీసుకురానుందని సినీ వర్గాలు చెబుతున్నాయి. ఇక అఖిల్ తన కెరీర్లో తొలిసారిగా చిత్రాన్ని ప్రాంతం నేపథ్యంగా సాగే రగడ్ మాస్ పాత్రలో కనిపించనున్నాడు. అతని పాత్రలో పాటు 'భారతి' పాత్ర కథను ఎలా ప్రభావితం చేస్తుందన్నదే చిత్రంలో ప్రధాన ఆకర్షణగా మారనుంది. ఈ చిత్రాన్ని అక్కినేని నాగార్జున, సూర్యదేవర నాగవంశీ సంయుక్తంగా అన్నపూర్ణ స్టూడియోస్, సితార ఎంటర్టైన్మెంట్స్ బ్యానర్లపై నిర్మిస్తున్నారు. సంగీతాన్ని ఎస్. ధమన్ అందిస్తున్నారు. అలాగే ఈ చిత్రానికి ఎడిటింగ్ బాధ్యతలను నవీన్ సూరి నిర్వహిస్తుండగా, ఆర్ట్ వర్క్ను అవినాష్ కొల్ల అందిస్తున్నారు. ఇప్పటికే సినిమాపై భారీ అంచనాలు నెలకొన్నాయి. జూన్ 26, 2026న ఈ చిత్రం ప్రపంచవ్యాప్తంగా ఘనంగా విడుదల కానుండగా, అఖిల్ కెరీర్లో ఇది ఒక కీలక మైలురాయిగా నిలుస్తుందని చిత్ర యూనిట్ విశ్వాసం వ్యక్తం చేస్తోంది. అభిమానులు ఈ సినిమా కోసం ఆసక్తిగా ఎదురుచూస్తున్నారు.

# 'ఎల్లమ్మ'లో హీరోయిన్ క్లారిటీ.. మృణాల్ దాదాపు ఫైనల్

'బలంగ' సినిమాతో భావోద్వేగాలను హృదయానికి హత్తుకునేలా తెరకెక్కించి జాతీయ స్థాయిలో ప్రశంసలు అందుకున్న దర్శకుడు వేణు యెల్లండి, తన రెండో ప్రాజెక్టుగా రూపొందిస్తున్న 'ఎల్లమ్మ' చిత్రంతో మరోసారి ప్రేక్షకులను ఆకట్టుకునేందుకు సిద్ధమవుతున్నారు. హీరోయిన్ ఎంపికపై నెలకొన్న ఉత్సాహం ఇప్పుడు ముగిసే దశకు చేరుకున్నట్లు తెలుస్తోంది. ఈ సినిమాలో కథకు కీలకమైన, భావోద్వేగాలకు ప్రాధాన్యం ఉన్న మహిళా పాత్ర కోసం దర్శకుడు ఎంతో జాగ్రత్తగా ఎంపిక ప్రక్రియ చేపట్టారు. మొదట ఈ పాత్ర కోసం సాయి పల్లవిని సంప్రదించినట్లు వార్తలు వచ్చినప్పటికీ, తేదీల సమస్యల కారణంగా ఆమె ఈ ప్రాజెక్టుకు దూరమైతే సమాచారం. ఆ తరువాత కీర్తి సురేష్ పేరు బలంగా వినిపించగా, ఒక దశలో ఆమె ఎంపిక దాదాపు ఖాయమని కూడా ప్రచారం జరిగింది. అంతేకాకుండా శృతి హాసన్, భాగ్యశ్రీ ఖోస్లా, రుక్మిణి వసంత్ వంటి పలువురు నటీమణుల పేర్లు కూడా పరిశీలనలోకి వచ్చినట్లు తెలిసింది. అయితే తాజా సమాచారం ప్రకారం 'సీతారామం' సినిమాతో మంచి గుర్తింపు తెచ్చుకున్న మృణాల్ ఠాకూర్ ఈ పాత్రకు దాదాపు ఖరారైనట్లు ఫిల్మ్ నగర్ వర్గాలు చెబుతున్నాయి. భావోద్వేగ సన్నివేశాల్లో తన నటనతో ప్రేక్షకులను కట్టిపడేసే సామర్థ్యం ఉన్న మృణాల్, ఈ సినిమాకు పెద్ద బలం అవుతుందని చిత్రబృందం భావిస్తోంది. ఆమె ఎంపికపై అధికారిక ప్రకటన త్వరలోనే వెలువడే అవకాశముంది. ఈ చిత్రంలో మరో ప్రత్యేక ఆకర్షణగా నిలుస్తున్న అంశం ఏమిటంటే, ప్రముఖ సంగీత దర్శకుడు దేవి శ్రీ ప్రసాద్ ఈ సినిమాతో హీరోగా పరిచయం అవుతున్నారు. 'పాల్వి' అనే శక్తివంతమైన పాత్రలో ఆయన కనిపించనున్నారు. ఇటీవల విడుదలైన గ్లింప్స్లో ఆయన లుక్కు మంచి స్పందన లభించింది. అంతేకాకుండా, ఈ చిత్రానికి సంగీతాన్ని కూడా ఆయనే అందిస్తున్నారు. ఈ చిత్రాన్ని దిల్ రాజు, శిరీషలు శ్రీ వెంకటేశ్వర క్రియేషన్స్ బ్యానర్లపై భారీ బడ్జెట్తో నిర్మిస్తున్నారు. హీరోయిన్ ఎంపికపై అధికారిక ప్రకటన వెలువడిన వెంటనే చిత్రీకరణ పూర్తి స్థాయిలో ప్రారంభం కానుంది. తెలుగుతో పాటు ఇతర దక్షిణాది భాషల్లో కూడా పాన్ ఇండియా స్థాయిలో ఈ సినిమాను విడుదల చేయాలని నిర్మాతలు ప్రణాళికలు రూపొందిస్తున్నారు. మొత్తానికి, కథ, నటీనటులు, సాంకేతిక బృందం కలిసి 'ఎల్లమ్మ' సినిమాపై భారీ అంచనాలు పెంచుతున్నాయి. దర్శకుడు వేణు యెల్లండి మరోసారి తన ప్రత్యేక శైలిలో ప్రేక్షకులను మెప్పిస్తాడా లేదా అన్నది ఇప్పుడు ఆసక్తికరంగా మారింది.



# నేహ శెట్టి ఫాటోలు వైరల్

యువ నటి నేహ శెట్టి తాజాగా సోషల్ మీడియాలో పంచుకున్న ఫోటోలు నెట్టింట్ల వైరల్గా మారుతున్నాయి. గ్లామర్తో పాటు స్టైలిష్ లుక్లో కనిపించిన ఆమె చిత్రాలు అభిమానులను ఆకట్టుకుంటూ, నెటిజన్ల నుంచి విపరీతమైన స్పందనను దక్కించుకుంటున్నాయి. డైరెక్టర్ పూరి జగన్నాథ్ తనయుడు అకాష్ పూరి హీరోగా వచ్చిన 'మెహబూబా' సినిమాతో నేహ శెట్టి తెలుగు తెరకు పరిచయమైంది. ఆ సినిమా ఆశించిన విజయాన్ని అందుకోకపోయినా, తర్వాత సిద్ధు జోన్నలగడ్డతో కలిసి నటించిన 'డీజే టిల్లు' చిత్రంతో ఆమెకు మంచి గుర్తింపు వచ్చింది. ముఖ్యంగా 'రాధిక' పాత్రలో ఆమె నటన, గ్లామర్ ప్రేక్షకులను బాగా ఆకట్టుకున్నాయి. ఆ తరువాత కొన్ని తెలుగు సినిమాల్లో నటించినప్పటికీ, పెద్ద విజయాలు మాత్రం అందుకోలేకపోయింది. కొంతకాలంగా ఆమెకు అవకాశాలు తగ్గినట్లు కనిపిస్తోంది. పవన్ కళ్యాణ్ నటిస్తున్న 'ఓజీ' సినిమాలో ఒక ప్రత్యేక గీతంలో కనిపించినప్పటికీ, సినిమా నిడివి కారణంగా ఆ సన్నివేశాన్ని తొలగించినట్లు సమాచారం. అయితే సినిమాల కంటే సోషల్ మీడియాలో మాత్రం నేహ శెట్టి యాక్టివ్గా ఉంటూ అభిమానులతో టచ్లో ఉంటోంది. తాజాగా ఆమె షేర్ చేసిన లేటెస్ట్ ఫోటోలు ట్రెండ్ అవుతుండగా, అభిమానులు ప్రశంసలతో పాటు క్రేజీ కామెంట్స్ చేస్తున్నారు. మొత్తానికి, సినిమాల్లో అవకాశాలు తగ్గినా గ్లామర్, సోషల్ మీడియా యాక్టివిటీతో నేహ శెట్టి తన క్రేజీను కొనసాగిస్తూ దృష్టిని ఆకర్షిస్తోంది. భవిష్యత్తులో మంచి ప్రాజెక్టులతో ఆమె మళ్లీ బలంగా రీ-ఎంట్రీ ఇస్తుందా అన్నది చూడాలి.